


# കല്ലറയിൽ വെയ്ക

 വാഴ്ചപ്പെട്ട സ്വർഗ്ഗീയ പിതാവെ, മൂന്നമേ തന്നെ ഇവിടെ ആയിരിക്കുന്ന പരിശുദ്ധാത്മാവിന്റെ സാന്നിധ്യത്തിൽ, അങ്ങയുടെ വിശുദ്ധ വചനത്തെ ഞങ്ങൾ സമീപിക്കുന്നു. അങ്ങയുടെ വാക്കുകളെ സാവധാനതയിലും കൃത്യതയോടും കൂടെ എനിക്ക് കഴിയും വിധം പറയാനായി ശ്രമിക്കുമ്പോൾ, ഒരു മോശമായ ശബ്ദം എന്നെ പുറകോട്ടാക്കാൻ ശ്രമിക്കുന്നു, പരിശുദ്ധാത്മാവിന്റെ അഭിഷേകവും, ദിവ്യനായകത്വവും ഞങ്ങളുടെ ഇടയിൽ നടക്കട്ടെ എന്ന് ഇന്നു രാത്രിയിൽ ഞാൻ അപേക്ഷിക്കുന്നു. സർവ്വവ്യാപിയായ അവൻ, ഞങ്ങൾക്ക് ആവശ്യമായ രീതിയിൽ വചനത്തെ എടുത്തു ഓരോ ഹൃദയത്തിനും നൽകാൻ ഇടവരട്ടെ. ദൈവത്തിന്റെ നന്മകളാൽ, ഇന്നു രാത്രിയിൽ അവൻ ഞങ്ങളെ പോഷിപ്പിക്കാൻ ഇടയാക്കേണമെ.

2 ഇന്നു രാത്രിയിൽ, ഞങ്ങൾ വചനത്തിൽ നിന്ന് സംസാരിക്കുമ്പോൾ, ഏദേൻ തുടങ്ങി, ദൈവത്തിന്റെ മഹത്തായ ന്യായവിധിക്കായി, യേശു ഒടുക്കിയ എല്ലാത്തിനും മതിയായ വിലയായ കാൽവരിയിലേയ്ക്ക് ഞങ്ങളുടെ ഹൃദയങ്ങൾ ആയിരിക്കട്ടെ. അവന്റെ മരണം, ശവസംസ്കാരം, ഉയിർത്തെഴുന്നേല്പ്, ഇന്നു ഞങ്ങൾ അവന്റെ ഉയിർത്തെഴുന്നേല്പിനാൽ സൗജന്യമായി നീതീകരിക്കപ്പെട്ടു എന്നറിയാൻ ഇടവരട്ടെ.

3 ഈ രാത്രിയിൽ ഞങ്ങൾ ലോകത്തിലുള്ളവരല്ല, എന്തെന്നാൽ ഞങ്ങൾ ദൈവപുത്രന്റെ വിലയേറിയ രക്തത്താൽ വിലയ്ക്ക് വാങ്ങപ്പെട്ടിരിക്കുന്നു. ഞങ്ങൾ, ഇന്നു രാത്രിയിൽ, നന്ദിയുള്ള ഹൃദയങ്ങളാലും, സകല ബലത്താലും ശക്തിയാലും, ഞങ്ങളുടെ ഉള്ളിലുള്ള സകലത്തിനാലും, അങ്ങിലേയ്ക്ക് തിരിഞ്ഞ്, വിശുദ്ധിയുള്ളതും, കളങ്കമില്ലാത്തതുമായ ഹൃദയത്താൽ അങ്ങയെ സേവിക്കാൻ ഇടവരട്ടെ.

4 പിതാവെ, നിന്നെ അറിയാത്തവരായി ഇന്നു രാത്രിയിൽ ഇവിടെ ആരെങ്കിലും ഉണ്ടെങ്കിൽ, അവരുടെ പാപങ്ങളുടെ ക്ഷമയ്ക്കായി, ഈ രാത്രിയിൽതന്നെ എളിമയോടെ കുരിശിലേയ്ക്ക് വന്ന്, നീതിമാനായ ദൈവത്തിന്റെ അടുക്കലേയ്ക്ക് വന്ന് ക്ഷമാപണത്തിനായി അവിടെ അവരുടെ എല്ലാം പാപങ്ങളെയും ഏറ്റുപറയട്ടെ. ഈ രാത്രിയിൽ ഞങ്ങൾക്ക് എല്ലാവർക്കും ഒരു മഹത്തായ രാത്രി ആയിരിക്കട്ടെ.

അങ്ങയുടെ പുത്രനായ കർത്താവായ യേശുവിന്റെ നാമത്തിൽ ഇത് ഞങ്ങൾ ചോദിക്കുന്നു. ആമേൻ.

5 ദൈവത്തിന്റെ വചനത്തെ എടുത്തു വെളിപ്പെടുത്താൻ കഴിവുള്ള ആരും തന്നെ ഇപ്പോൾ ഭൂമിയിൽ ഇല്ലെന്ന് നാം തിരിച്ചറിഞ്ഞിരിക്കുന്നു, എന്തുകൊണ്ടെന്നാൽ വചനം എഴുതപ്പെട്ടത് പ്രേരണയാലാണ്. പരിശുദ്ധാത്മാവാണ് വചനത്തിന്റെ എഴുത്തുകാരൻ.

6 ആ പുസ്തകത്തെ എടുത്ത് അതിന്റെ മുദ്രകളെ പൊട്ടിക്കാനായി, യോഗ്യനായി ആരെങ്കിലും ഉണ്ടോ എന്ന് അവിടെ ഒരുവൻ അന്വേഷിച്ചപ്പോൾ, ആ പുസ്തകത്തിൽ ഒന്നു നോക്കുവാനോ, അതിന്റെ മുദ്രയെ പൊട്ടിക്കാനോ, മീതെ സ്വർഗ്ഗത്തിലോ, താഴെ ഭൂമിയിലോ, ഭൂമിക്കു കീഴിലോ ആരെയും കണ്ടില്ല. ഭൂമിയ്ക്ക് അടിസ്ഥാനം ഇടുന്നതിനു മുമ്പ് അറുക്കപ്പെട്ടതായ, ആ കുഞ്ഞാട്, അവൻ അവിടേക്ക് വന്ന് സിംഹാസനത്തിൽ ഇരിക്കുന്നവന്റെ കയ്യിൽ നിന്ന് പുസ്തകം വാങ്ങി, മുദ്രകളെ പൊട്ടിച്ച്, വചനത്തെ തുറന്നു.

7 ഇപ്പോൾ ഞാൻ അപ്പോസ്തല പ്രവർത്തിയുടെ പുസ്തകത്തിലെ 2-ആം അദ്ധ്യായം വായിക്കുമ്പോൾ, അവൻ നമുക്കായി ഇന്നു രാത്രിയിൽ, വചനത്തെ തുറന്നു തരും, എന്നു അവനിൽ വിശ്വസിച്ചും ആശവെച്ചും ഇരിക്കുന്നു.

8 ബുദ്ധനാഴ്ച ആയിരുന്നതിനാൽ, ആദ്യത്തെ രാത്രി ഞാൻ കർത്താവായ യേശുവിന്റെ... രണ്ടാമത്തെ വരവിനെപ്പറ്റി പ്രസംഗിച്ചു. വ്യാഴാഴ്ച രാത്രി സകലത്തിനും മതിയായ ബലിയായിരുന്നു. വെള്ളിയാഴ്ച രാത്രി സകലത്തിനും മതിയായ പ്രായശ്ചിത്തം; ആ പൂർണ്ണത. നിങ്ങൾക്ക് കഴിഞ്ഞ രാത്രിയിൽ അത് മനസ്സിലായോ? പരിപൂർണ്ണത, എങ്ങനെയാണ് ദൈവത്തിന്റെ കാഴ്ചയിൽ പൂർണ്ണരായും തീർത്തും നിർദ്ദോഷിയായി കാണപ്പെടാൻ കഴിയുക! ഇന്നു രാത്രിയിൽ കല്ലറയിൽ വെയ്ക്കുക. പിന്നെ നാളെ രാത്രിയിൽ, ഉയിർത്തെഴുന്നേല്പ്. ദിവസങ്ങൾ തുടർന്നു വരുന്നതു പോലെ.

9 ഇന്നു രാത്രിയിൽ തിരുവചനത്തിൽ നിന്നു വായിക്കാൻ ഞാൻ തിരഞ്ഞെടുത്തത് അപ്പോസ്തല പ്രവർത്തികളുടെ പുസ്തകത്തിലെ 2-ആം അദ്ധ്യായം 25, 26, 27-ഉം വാക്യങ്ങൾ ഉൾപ്പെടുത്തിക്കൊണ്ടാണ്. ഇത് ഇങ്ങനെ വായിക്കുന്നു, പത്രൊസ് സംസാരിക്കുന്നു.

ഞാൻ കർത്താവിനെ എപ്പോഴും എന്റെ മുമ്പിൽ കണ്ടിരിക്കുന്നു; അവൻ എന്റെ വലഭാഗത്തു ഇരിക്കയാൽ ഞാൻ കുലുങ്ങിപ്പോകയില്ല.

അതുകൊണ്ട് എന്റെ ഹൃദയം സന്തോഷിച്ചു, എന്റെ നാവു  
ആനന്ദിച്ചു, എന്റെ ജഡവും പ്രത്യാശയോടെ വസിക്കും.

നീ എന്റെ പ്രാണനെ പാതാളത്തിൽ വീടുകയില്ല; നിന്റെ  
പരിശുദ്ധനെ ദ്രവതം കാണാൻ സമ്മതിക്കുകയുമില്ല.

10 അവൻ കല്ലറയിൽ ആയിരുന്നു എന്നത് ഇന്നു രാത്രിയിൽ നമുക്ക്  
കിട്ടിയ എത്ര മനോഹരമായ വിഷയമായിരിക്കുന്നു.

11 ഇന്നു രാത്രിയിൽ ആദ്യമായി നിങ്ങളുടെ ശ്രദ്ധയെ ഞങ്ങൾ  
തിരിക്കുന്ന കാര്യമെന്തെന്നാൽ, ദൈവ വചനത്തിന് ഒരിക്കലും  
തെറ്റുപറ്റില്ല എന്നതാണ്. ദൈവം തന്റെ വചനത്തെ, ഓരോ  
വാക്കിലും കാക്കുന്നു. ദൈവം തന്റെ വചനത്തെ കാക്കുന്നു എന്ന  
കാര്യത്തിലേക്കാണ് നാം ഇന്നു നമ്മുടെ ചിന്തകളെ പായിക്കാനായി  
ശ്രമിക്കുന്നതിന്റെ വചനത്തിൽ പറയപ്പെട്ടിരിക്കുന്ന ഓരോ കാര്യവും  
സത്യമാണെന്ന് നമുക്ക് തീർത്തും വിശ്വസിക്കാൻ കഴിയും. മനുഷ്യന്റെ  
മാറിപ്പോകുന്ന മതതത്വശാസ്ത്രങ്ങളിലെ മണലിലോ, മനുഷ്യന്റെ  
ആശയങ്ങളിലോ വിശ്വാസം ആശ്രയിക്കുന്നില്ല, എന്നാൽ അത്  
നീങ്ങിപ്പോകാൻ കഴിയാത്ത ദൈവത്തിന്റെ നിത്യമായ വചനത്തിൽ  
വിശ്രമിക്കുന്നു.

12 ആ വചനം! അത് ദൈവമാണ് പറഞ്ഞതെങ്കിൽ, അത്  
എന്നേക്കും സത്യമായിരിക്കും. അവൻ അതിനെ മടക്കിയെടുത്ത്,  
“ഞാൻ അത് അർത്ഥമാക്കിയില്ല,” എന്നു പറയാൻ കഴിയില്ല.  
നിങ്ങൾക്ക് കാര്യങ്ങൾ പറയാനാകും, എനിക്കും കാര്യങ്ങളെ പറയാം,  
പിന്നെ നാം അതിനെ തിരികെ എടുത്ത് അത് തലകീഴായിപ്പോയി  
എന്നു പറയാം, എന്തെന്നാൽ നാം അതു പറഞ്ഞത് നമ്മുടെ  
ഏറ്റവും നല്ല കഴിവിനാലും ഏറ്റവും നല്ല അറിവിനാലുമായിരുന്നു.  
അവൻ അനന്തനാകുന്നു, ആകയാൽ പരിപൂർണ്ണമാകാത്ത ഒരു  
കാര്യവും അവൻ പറയുകയില്ല. അവൻ പറഞ്ഞതിനു ഒരിക്കലും ക്ഷമ  
ചോദിക്കുകയോ, അവൻ അതിനെ ഒരിക്കലും മടക്കിയെടുക്കുകയോ  
ചെയ്യില്ല. അത് എപ്പോഴും സത്യമായി തന്നെ നിൽക്കുന്നു.

13 നാം ആഘോഷിക്കുന്ന ഈ മഹത്തായ ദിവസങ്ങൾ,  
ദൈവം തന്റെ പുത്രനെ ലോകത്തിന്റെ പാപങ്ങൾക്കായി  
ബലികഴിച്ചത്, ചിലപ്പോൾ ലോകത്തിന് അടിസ്ഥാനം ഇടുന്നതിനു  
ആയിരക്കണക്കിനു വർഷങ്ങൾക്ക് മുമ്പായിരിക്കാം. ദൈവം വചനം  
സംസാരിച്ചു, ദൈവം അരുളിച്ചെയ്തപ്പോൾ അത് സ്വർഗ്ഗത്തിൽ;  
അത് ആദ്യമേ തന്നെ ഉണ്ടായിക്കഴിഞ്ഞ, ഒരു പൂർത്തിയാക്കപ്പെട്ട  
ഉൽപ്പന്നമാണ്. ഓ, അത് എന്താണ് അർത്ഥമാക്കുന്നത് എന്നു  
മാത്രം നമുക്ക് മനസ്സിലാക്കാൻ സാധിച്ചെങ്കിൽ, നാം എത്ര

വ്യത്യസ്തരായ ജനമായിരിക്കുമായിരുന്നു! അവന്റെ പുസ്തകത്തിലേക്ക് നോക്കിയാൽ, അനുസരണംകെട്ടവർക്ക് ഇവിടെ വെച്ചിരിക്കുന്ന ന്യായവിധി, അത് ഒരു മനുഷ്യനെ, ഓരോ മണിക്കൂറിലും സ്വയം പരിശോധിക്കാൻ ഇടവരുത്തുന്നു; ദൈവം വാഗ്ദത്തം ചെയ്തിരിക്കുന്ന അനുഗ്രഹങ്ങളെ വായിക്കുമ്പോൾ, ഓരോ മണിക്കൂറിലും അത് നീതിമാനെ സന്തോഷിപ്പിക്കുന്നു. ഓരോ വചനവും നിറവേറ്റുമെന്ന് നമുക്ക് തീർച്ചപ്പെടുത്തി, നമ്മുടെ പ്രാണനെ അതിൽ നങ്കൂരമിടാം. അത് എപ്പോഴും ആ രീതിയിൽ തന്നെയാകുന്നു.

14 ഭൂമിയെ വെള്ളംകൊണ്ട് നശിപ്പിക്കുന്നതിനു മുമ്പുള്ള സമയത്ത്, ദൈവം നോഹയോട് സംസാരിച്ചപ്പോൾ; ചിലപ്പോൾ അത് ബൈബിൾ എഴുതപ്പെടുന്നതിനു മുമ്പായിരിക്കാം. അഥവാ ഈ ബൈബിൾ, ഏതെങ്കിലും വിധത്തിൽ, എഴുതപ്പെടുന്നതിനു മുമ്പ്; ദൈവം നോഹയോട് പറഞ്ഞു, ഒരു കൊടുങ്കാറ്റ് വരാൻ പോകുന്നു, വെള്ളം ഭൂമിയെ മൂടാൻ പോകുന്നു. അത് സംഭവിക്കാനായി തെളിവിന്റെ ഒരു കണപോലുമില്ലാതിരുന്നു, സകലതും വിരോധമായിരുന്നു, നോഹ ഭയത്തോട് മുന്നോട്ട് പോയി, ആ പെട്ടകത്തെ പണിത്, അതിനെ തയ്യാറാക്കി. അത് അവനും തന്റെ കുടുംബത്തിനും വേണ്ടിയുള്ള രക്ഷക്കായിരുന്നു. ദൈവം അവനെ ഒരിക്കലും തരംതാഴ്ക്കാൻ അനുവദിച്ചില്ല, എന്തെന്നാൽ അത് ദൈവത്തിന്റെ വചനമായിരുന്നു. ദൈവം അത് സംഭവിക്കും എന്നു പറഞ്ഞാൽ അങ്ങനെ സംഭവിക്കേണ്ടിയിരിക്കുന്നു.

15 ഇപ്പോൾ, ഈയോബ്, ഒരുപക്ഷേ ഉല്പത്തി എഴുതുന്നതിനും മുമ്പ് എഴുതപ്പെട്ടതും ഏറ്റവും പഴക്കമേറിയതുമായ ബൈബിളിലെ പുസ്തകം, അത് ബൈബിളിൽ ഉൾപ്പെടുത്തിയിരുന്നു. മോശെയാണ് ഉല്പത്തി എഴുതിയത്. ഈയോബ്, അവന്റെ പുസ്തകത്തിൽ, ദൈവം അവനോട് വാഗ്ദത്തം ചെയ്തതിൽ സന്ദർഭമായും ആശ്രയിച്ചിരുന്നു. അവൻ തന്റെ ദഹന ബലിയുടെ അടുക്കൽ, അവന്റെ ഹൃദയത്തിൽ യാതൊരു ഭയവും കൂടാതെ, ദൈവം പറഞ്ഞിരിക്കുന്നു, ദൈവം അതിനെ നിവർത്തിക്കും, എന്നറിഞ്ഞുകൊണ്ട് നിന്നു. സകലതും വിരുദ്ധമായി പോയ്ക്കാണിരുന്നപ്പോൾ, ഈയോബ് തീർച്ചയുള്ളവനായി നിന്നു എന്തെന്നാൽ ദൈവം തീർച്ചയുള്ളവനാണ്. ദൈവം ഇയ്യോബിനോട് വാഗ്ദത്തം ചെയ്തു, ഈയോബ് ആ വാഗ്ദത്തിന്മേൽ ഉറപ്പുള്ളവനായിരുന്നു.

16 ഓ, ദൈവത്തിന്റെ നിത്യമായ വചനം സത്യമാണെന്ന് വിശ്വസിക്കുന്ന ഒരു സ്ഥാനത്തേക്ക്, അത് എവിടെയായിരിക്കേണമോ സഭ അവിടേക്ക് എന്നെങ്കിലും വന്നിരുന്നെങ്കിൽ! ആ സത്യം

എന്താണ് എന്നുള്ളതിൽ, പുരുഷന്മാരും, സ്ത്രീകളും ദൈവത്തെ മുഖവിലക്കെടുക്കുമ്പോൾ, അവിടെ എന്ത് വ്യത്യാസമാണ് ഉണ്ടാക്കുക, അത് എന്ത് ശരിയാക്കൽ ആയിരിക്കും, അത് എന്ത് ഒരു മുറിച്ചു ദൂരത്താക്കൽ ആയിരിക്കും, അവിടെ എന്താ ഒരു സന്തോഷമായിരിക്കും, അവിടെ എന്താ ഒരു ശക്തിയായിരിക്കും. സാഹചര്യം എങ്ങനെയാണിരിക്കുന്നത്, അതിനു ഇതുമായി യാതൊന്നും തന്നെ ചെയ്യാനില്ല. ദൈവം അങ്ങനെ പറഞ്ഞിരിക്കുന്നു; അതിനെ അവിടെ അവസാനിപ്പിക്കുന്നു!

17 ഈയോബ്, തന്റെ ജീവിതത്തിലെ വലിയ പരിശോധനയുടെ കാലത്തായിരുന്നു; ദൈവത്തിന്റെ സന്നിധിയിൽ, അവൻ ദൈവത്തെ കണ്ടുമുട്ടിയപ്പോൾ, ഒരു നീതിമാനായ മനുഷ്യൻ. ദൈവം പോലും അവൻ പരിപൂർണ്ണനായവൻ എന്നു പറഞ്ഞു. അവനെപ്പോലെ ആരും ഭൂമിയിൽ ഇല്ല. “അവൻ നിന്റെ മുഖത്തു നോക്കി നിന്നെ ശപിക്കും,” എന്നു പറഞ്ഞപ്പോൾ, അവനെ പരീക്ഷിക്കാനായി സാത്താനെ അനുവദിക്കുകയും ചെയ്തു.

18 അവൻ ഏകദേശം ഇയ്യോബിന്റെ ജീവൻവരെ എടുത്തതായി കാണപ്പെട്ടു. അവൻ ചെയ്യുകയും ചെയ്യുമായിരുന്നു, എന്നാൽ ദൈവം ഒരു അതിർത്തിരേഖ വരച്ചിട്ട് പറഞ്ഞു, “നിനക്ക് അവനോട് എന്തും ചെയ്യാം, എന്നാൽ അവന്റെ ജീവനെടുക്കരുത്.”

19 ഈയോബ് അവന്റെ പരീക്ഷയിലെ അതിപ്രധാന സ്ഥലത്ത് എത്തിയപ്പോൾ, അവൻ പറഞ്ഞു, “എന്നെ വീണ്ടെടുക്കുന്നവൻ ജീവിച്ചിരിക്കുന്നു എന്നും അവൻ ഒടുവിൽ പൊടിയിൽ നിൽക്കുമെന്നും ഞാൻ അറിയുന്നു. എന്റെ തപ്ത് ഇങ്ങനെ നശിച്ചശേഷം ഞാൻ ദേഹസഹിതനായി അവനെ കാണും.” അത് എത്ര അന്ധകാരമായി കാണപ്പെട്ടാലും, അത് എത്ര അസത്യമായി കാണപ്പെട്ടാലും, ഈയോബ് പ്രാണനിൽ നങ്കൂരമിട്ടിരുന്ന എന്തോ ഒന്നു അവിടെ ഉണ്ടായിരുന്നു, ദൈവത്തിന്റെ നിത്യ വാഗ്ദത്തം. ഓ, നാം അതു മാത്രം ചെയ്തിരുന്നെങ്കിൽ! ശ്രദ്ധിക്കൂ, അവൻ വാഗ്ദത്തത്തിൽ വിശ്രമിച്ചു. “എന്നെ വീണ്ടെടുക്കുന്നവൻ ജീവിച്ചിരിക്കുന്നു”

20 ഞാൻ ഇനി പറയാൻ പോകുന്ന വാക്കുകളെ, നിങ്ങൾ ശ്രദ്ധിക്കാൻ ഞാൻ ആവശ്യപ്പെടുന്നു, ഈയോബ് തന്നെ സംസാരിക്കുന്ന സ്ഥലത്തെപ്പറ്റിയാണ് വ്യക്തമാക്കുന്നത്. ഈയോബ് മരിച്ചപ്പോൾ, അവൻ അങ്ങനെ തന്നെ അടക്കം ചെയ്യപ്പെട്ടു.

21 അബ്രഹാം എന്നു പേരോടു കൂടിയ, ദൈവത്തെ അവന്റെ വചനപ്രകാരം തന്നെ എടുത്ത മറ്റൊരു മനുഷ്യനുണ്ടായിരുന്നു. അവൻ ദൈവത്തെ വിശ്വസിച്ചു. ദൈവം അവന് നൽകിയിരുന്ന

വാഗ്ദത്തങ്ങൾ, അത് അവിടെ സംഭവിക്കാതെ വിരോധമായിരുന്നു, എന്നിരിക്കിലും, ആ കാര്യങ്ങൾ ഉള്ളതായി അവൻ വിളിച്ചിരുന്നു. അവൻ ദൈവത്തെ അവന്റെ വചനത്തിൽ തന്നെ എടുത്തിരുന്നു. ദിവസങ്ങൾ കഴിഞ്ഞു, ആഴ്ചകളും, മാസങ്ങളും, വർഷങ്ങൾപോലും കഴിഞ്ഞുപോയിട്ടും, അത് അബ്രഹാമിന് ഒരു ലേശംപോലും മാറ്റിയില്ല. അവൻ “ദൈവത്തിന്റെ വാഗ്ദത്തത്തിങ്കൽ അവിശ്വാസത്താൽ സംശയിക്കാതെ; വിശ്വാസത്താൽ ശക്തിപ്പെട്ട ദൈവത്തിന് മഹത്വം കൊടുത്തു,” എന്നു ബൈബിൾ പറയുന്നു.

22 എല്ലാ ദിവസവും, സകലതും കാഴ്ചയിൽ, ഓരോ ദിവസത്തിലും ചെറിയ തോതിൽ മോശമായികൊണ്ടുതന്നെ വന്നുകൊണ്ടിരുന്നു; എന്നാൽ ബലഹീനപ്പെടേണ്ടതിനു പകരം, ഈയോബ് ഓരോ ദിവസവും ബലപ്പെട്ടുവന്നു. ഓ, നമുക്ക് എന്തൊരു അനുഗ്രഹീതമായ തീർച്ചയാണുള്ളത്! പ്രയാസങ്ങളുണ്ടായിട്ട് കാര്യങ്ങളെ മോശമാക്കുമ്പോൾ, ഒരു സാധ്യതയുണ്ടെന്ന്; ദൈവം വാഗ്ദത്തം ചെയ്തിരിക്കുന്നു, എന്തിനെയെങ്കിലും ഭയന്നിട്ട്, ലോകത്തിലേക്ക് മടങ്ങിപ്പോകാതെ, നാം എപ്പോഴും നിന്നതുപോല തന്നെ, കർത്താവ് ഇപ്രകാരം അരുളിച്ചെയ്യുന്നു എന്നതിൽ, ദൃഢമായിതന്നെ നിൽക്കേണ്ടതാകുന്നു. ദൈവം എന്തെങ്കിലും പറയുന്നെങ്കിൽ, അത് അതിനെ അവിടെ സ്ഥിരപ്പെടുത്തുന്നു.

23 അതവിടെ ഇല്ലാതിരുന്നിട്ടും, അബ്രഹാം അതവിടെ ഉള്ളതുപോലെ അതിനെ വിളിച്ചു, എന്തെന്നാൽ അത് വചനത്തിന് വിരുദ്ധമായതാണ്. അബ്രഹാം തന്റെ മധുര ഹൃദയി ഭാര്യയുമായി, അനേക ദിവസങ്ങൾ ഒരുമിച്ചു താമസിച്ചതിനു ശേഷം, സാറായെ നഷ്ടമായപ്പോൾ, അവൻ ഈയോബിനെ അടക്കം ചെയ്തതിന്റെ അടുത്തായി ഒരു തുണ്ടു ഭ്രമി വാങ്ങി, സാറായെ അടക്കം ചെയ്തു. എന്താണെന്ന് അത്ഭുതപ്പെടുന്നോ? അവർ പ്രവാചകന്മാരായിരുന്നു! അവർ കണ്ടിരുന്നു! അവർ ദൈവവുമായി ബന്ധപ്പെട്ടിരുന്നു! അബ്രഹാം മരിച്ചപ്പോൾ, അവനെ സാറായുടെ അടുക്കൽ അടക്കം ചെയ്തു.

24 ഇപ്പോൾ, ആ ഭ്രമിയുടെ ഭാഗം ആ ജനങ്ങൾ അവനു സൗജന്യമായി കൊടുക്കാൻ ആഗ്രഹിച്ചില്ല. അവൻ സാക്ഷികളെ മുന്നിൽ നിർത്തി, അതു വാങ്ങി. അത് സ്നാനത്തിന്റെ ഒരു മുൻകറിയാണ്. അവൻ സാക്ഷികൾക്കു മുന്നിൽ വെച്ചു, അതു വാങ്ങി, അത് അവന്റെ വകയായി. ഓ, ആ രീതിയിലാണ് ഒരോ യഥാർത്ഥ വിശ്വാസിയും കടന്നുവരേണ്ടത്, ഒരു മൂലവഴി ചറുകി വരികയല്ല, എന്നാൽ സാക്ഷികൾക്കു മുന്നിൽ നിൽക്കുക, “ഞാൻ കർത്താവായ

യേശു ക്രിസ്തുവിന്റെയും, പരിശുദ്ധാത്മാവിന്റെയും, അവന്റെ മഹത്തായ പ്രവർത്തനങ്ങളുടേയും സാക്ഷിയാണ്,” ഈ ദൃഷ്ടിച്ച ദിനങ്ങൾ അടുത്തുവരുന്നോടും നാം അത് അധിമായി കാണും.

25 പിന്നെ അബ്രഹാമിന്റെ പുത്രൻ, അത് യിസ്സാക്കായിരുന്നു, വാഗ്ദത്തം അവനാണ് നൽകപ്പെട്ടിരുന്നത്. യിസ്സാക്ക് മരിച്ചപ്പോൾ, അവൻ അബ്രഹാമിനോടൊപ്പം അടക്കം ചെയ്യപ്പെട്ടു. യിസ്സാക്ക് യാക്കോബിനെ ജനിച്ചപ്പോൾ.

26 യാക്കോബ് മരിച്ചപ്പോൾ, അത് മിസ്രായീമിലായിരുന്നു. എന്നാൽ ശ്രദ്ധിക്കൂ, അവൻ മരിക്കുന്നതിനു മുമ്പ്, അവൻ തന്റെ പ്രവാചക മകൻ, യോസേഫിനെ വിളിച്ച്, “ഇവിടെ വരൂ, മകനേ, നീ നിന്റെ കൈ എന്റെ മുടന്തിയ തുടയ്ക്കിയിൽ വെയ്ക്കുക.” അവൻ എങ്ങനെയാണ് മുടന്തനായതെന്ന് ഓർക്കുക, എന്തെന്നാൽ കർത്താവിന്റെ ദൂതൻ അവന്റെ തുടയിൽതൊട്ടു, അവൻ ആ ദിവസം മുതൽ ബലഹീനതയുള്ളവനായി നടന്നു. അവൻ പറഞ്ഞു, “നിന്റെ കൈ എന്റെ തുടയ്ക്കിയിൽ വെയ്ക്കുക, നമ്മുടെ പിതാക്കന്മാരുടെ ദൈവത്താൽ, നീ എന്നെ ഇവിടെ, മിസ്രായീമിൽ അടക്കം ചെയ്യില്ല എന്ന്, എന്നോട് വാഗ്ദത്തം ചെയ്യുക.” എന്താണ്? ഓ, അവർക്ക് വചനമുണ്ടായിരുന്നു, അവർക്ക് വെളിപ്പാടുണ്ടായിരുന്നു!

27 ജീവനുള്ള ദൈവത്തിന്റെ സഭ പണിയപ്പെടുന്നത് നാമധേയ സംഘടനാസഭയാലോ, സംഘടനകളാലോ, ഉപദേശങ്ങളാലോ, മതവിശ്വാസ പ്രമാണങ്ങളാലോ അല്ല, ദിവ്യ വെളിപ്പാടിനാലാണ്; എന്നാൽ ജീവനുള്ള ദൈവത്തിന്റെ ആത്മീയമായ വെളിപ്പെടുത്തപ്പെട്ട സത്യത്താലാണ് എന്നു പറയാനായി, ഞാൻ ഇതിനെ ഇവിടെ നിർത്തട്ടെ.

28 ഏദേൻ തോട്ടത്തിൽ, സഭ ആരംഭിച്ചപ്പോൾ, ഹാബേലിന്, അതുണ്ടായിരുന്നു. ഒരു കണ്ണൊടിനെ കൊണ്ടുവരണമെന്ന് അവൻ എങ്ങനെ അറിഞ്ഞു? അവൻ കയീൻ കൊണ്ടുവന്നതുപോലെ ഫലവർഗ്ഗത്തെ കൊണ്ടുവരാത്തതെന്താണ്? എന്തെന്നാൽ അതവന് വെളിപ്പെടുത്തപ്പെട്ടിരുന്നു!

29 യേശു ഒരിക്കൽ ഇപ്രകാരം ചോദിച്ചു, “ജനങ്ങൾ മനുഷ്യ പുത്രനെ ആർ എന്നു പറയുന്നു?”

ചിലർ നിന്നെ “മോശെ” എന്നും മറ്റു ചിലർ “ഏലീയാവ്” എന്നും പറയുന്നു.

എന്നാൽ അവൻ ചോദിച്ചു, “എന്നാൽ നിങ്ങളെന്താ പറയുന്നത്?”

30 നോക്കൂ, അതാരെങ്കിലും എന്തെങ്കിലും ചിന്തിക്കുന്നു എന്നതിന്റെ അടിസ്ഥാനത്തിലല്ല നിൽക്കുന്നത്, അത് നിങ്ങൾ സത്യം എന്താണ് എന്നു അറിയുന്നതിനാലാണ്. “എന്നാൽ നിങ്ങൾ എന്താണ് പറയുന്നത്?” ഇന്നു രാത്രി നാം ഓരോരുത്തരും നമ്മുടെ മുന്നിലേക്ക് വെള്ളേണ്ടിയിരിക്കുന്നു, “എന്നാൽ നിങ്ങൾ എന്തു പറയുന്നു?”

31 ഉടനെ തന്നെ, യാതൊരു ശങ്കയുമില്ലാതെ പത്രൊസ് പറഞ്ഞു, “നീ ക്രിസ്തു ആകുന്നു, ജീവനുള്ള ദൈവത്തിന്റെ പുത്രൻ.”

32 എല്ലാ ഹൃദയ രഹസ്യങ്ങളേയും അറിയുന്ന ക്രിസ്തു, എന്തെന്നാൽ അവൻ ജഡത്തിൽ വെളിപ്പെട്ട യഹോവയല്ലാതെ മറ്റൊരുവുമായിരുന്നില്ല, അവൻ പറഞ്ഞു, “യോനയുടെ മകനായ, ശീമോനെ നീ ഭാഗ്യവാൻ, ജഡരക്തങ്ങളല്ല, സ്വർഗ്ഗസ്ഥനായ എന്റെ പിതാവത്രേ നിനക്കിത് വെളിപ്പെടുത്തിയത്. ഈ പാറമേൽ ഞാൻ എന്റെ സഭയെ പണിയും, പാതാള ഗോപുരങ്ങൾ അതിനെ ജയിക്കയില്ല.”

33 ജനങ്ങളായ നാം, നമ്മൾ കടന്നു വരുന്നു, ലൂഥറിൻകാരായ നാം വിശ്വാസത്താൽ നടക്കുന്നു, മെഥോഡിസ്റ്റുകാർ അത് കിട്ടാനായി ആർത്തു വിളിക്കുന്നു, പെന്തെക്കോസ്തുകാർ അതു കിട്ടാനായി അന്യഭാഷയിൽ സംസാരിക്കാൻ ആഗ്രഹിക്കുന്നു, എന്നാൽ അവ അതിലെല്ലാറ്റിൽ നിന്നും പത്ത് ദശലക്ഷം മൈലുകൾ ദൂരത്താണ്.

34 അത് കർത്താവായ യേശു ക്രിസ്തുവിന്റെ ഒരു ദിവ്യ വെളിപ്പാടാണ്, അവന്റെ വ്യക്തിത്വം ഹൃദയത്തിൽ വെളിപ്പെടുത്തുന്നതാണ്, “ഈ പാറമേൽ ഞാൻ എന്റെ സഭയെ പണിയും, പാതാള ഗോപുരങ്ങൾ അതിനെ ജയിക്കയില്ല.” അത് മത്തായി. 5:24 അതല്ല യോഹന്നാൻ 5:24-മായി പരിപൂർണ്ണമായി ഒത്തുപോകുന്നു, “എന്നെ കേട്ട്, എന്നെ അയച്ചവനിൽ വിശ്വസിക്കുന്നവന്, നിത്യജീവനുണ്ട്, അവൻ മരണത്തിൽ നിന്ന് ജീവകലശൽ കടന്നിരിക്കുന്നു.” നിങ്ങൾക്ക് എന്തെങ്കിലും ഉണർവ് ഉണ്ടായതിനാലോ, വികാരം പ്രകടിപ്പിച്ചുകൊണ്ടോ അല്ല; എന്നാൽ സ്വർഗ്ഗത്തിൽ നിന്ന് ക്രിസ്തു ആരാണെന്ന് വെളിപ്പെടുത്തിത്തരാൻ സൗഭാഗ്യം ലഭിച്ചതിനാലാണ്, “ഈ പാറമേൽ ഞാൻ എന്റെ സഭയെ പണിയും.”

35 അതിനുശേഷം യാക്കോബ്, മരിച്ചപ്പോൾ, അവന്റെ പുത്രൻ അവന്റെ ശരീരത്തെ പൊതിഞ്ഞ്, അബ്രഹാമിന്റെയും, യിസ്ഹാക്കിന്റെയും, സാറായുടേയും, ഈശ്വോബിന്റെയും അടുത്ത്, പാലസ്തീനിലെ, വിശുദ്ധ ഭൂമിയിൽ അടക്കം ചെയ്തു.

36 യോസേഫ്, ഒരു പ്രവാചകനായിരുന്നു. അവൻ അവിടെ മിസ്രായീമിൽ വെച്ച് പ്രവചിച്ചു. അവൻ ദൈവത്തെ അറിഞ്ഞിരുന്നു.



അവൻ സ്വയം തന്നെ അവൻ വെളിപ്പെടുത്തിയിരുന്നു. അവൻ മരിച്ചപ്പോൾ, “നിങ്ങൾ എന്റെ അസ്ഥികളെ ഇവിടെ അടക്കം ചെയ്യരുത്, ഏതെങ്കിലും ഒരു നാൾ ദൈവം നിങ്ങളെ തീർച്ചയായും സന്ദർശിക്കും!” എന്താ? അവൻ ദൈവം മോശയോട് കല്പിച്ചിരുന്ന വചനത്തിൽ പൂർണ്ണമായും ആശ്രയം വെച്ചിരുന്നു, “നാന്തറ് വർഷം അവർ ഈ ദേശത്തെ സേവിക്കും, എന്നാൽ ഞാൻ അവരെ പുറത്തുകൊണ്ടുവരും.” അവൻ വചനത്തിൽ മാത്രം ആശ്രയിച്ചിരുന്നു.

37 നിങ്ങൾ ശ്രദ്ധിച്ചാൽ, ഇവിടെ എന്തൊരു മനോഹരമായ വിവരണമാണുള്ളത്. ഓരോ എബ്രായനും അതുവഴി കടക്കുമ്പോൾ, അടിമകളെ നടത്തുന്നവരാലുള്ള, അടിയായ് അവരുടെ മുതുകിലെ മാംസം മുഴച്ചു നിന്നിരുന്നു. അവർ അവരുടെ പ്രവാചകനായ, യോസേഫിന്റെ അസ്ഥികളിലേക്ക്, നോക്കും, അവർ ഏതെങ്കിലും ഒരു ദിവസം അവിടെ നിന്നും പുറത്തു പോകുമെന്ന് അവൻ അറിഞ്ഞിരുന്നു. എന്തെന്നാൽ, ആ അസ്ഥികൾ ഒരു ഓർമ്മയായിട്ട് അവിടെ വെച്ചിരുന്നു, ഏതെങ്കിലും ഒരു ദിവസം അവർ അവിടെ നിന്നും പുറത്തു പോകും.

38 ഏകദേശം പതിനഞ്ചോ അല്ലെങ്കിൽ പതിനെട്ടോ വർഷങ്ങൾക്കു മുമ്പ്, ബില്ലി പൗളിന് ഏകദേശം അഞ്ചു വയസ്സു മാത്രം പ്രായമുണ്ടായിരുന്നപ്പോൾ, കഷ്ടിച്ച് അത്ര തന്നെ...ഞങ്ങൾ ഒരു ചെറിയ പൂവുമായി അവന്റെ അമ്മയുടെ ശവകുടീരത്തിലേക്ക്, ഒരു ഈസ്റ്ററിൽ, പ്രഭാതമാകാറായപ്പോൾ, സൂര്യൻ ഉദിക്കുന്നതേയുണ്ടായിരുന്നുള്ളൂ, മുകളിലേക്ക് കടന്നു കൊണ്ടിരിക്കുകയോ, പ്രകാശം പരക്കുന്നതിനു മുമ്പോ, പോകുകയായിരുന്നു, അതിനു ശേഷമായിരുന്നു, സർവ്വീസിന് പോകേണ്ടിയിരുന്നത്. ഞങ്ങൾ കല്ലറയിലേക്ക് നടന്നു ചെല്ലുമ്പോൾ, അവന്റെ അമ്മയേയും, അവന്റെ ചെറിയ അനുജത്തിയേയും അടക്കം ചെയ്തിരിക്കുന്നിടത്തേക്ക് ചെല്ലുമ്പോൾ, ഈ ചെറിയ ബാലൻ തന്റെ തൊപ്പി എടുത്തു മാറ്റി. അവൻ വിതുമ്പാനും കരയാനും തുടങ്ങിക്കൊണ്ട് ചോദിച്ചു, “ഡാഡി, മമ്മി അവിടെ ആ മാളത്തിൽ ഉണ്ടോ?”

39 ഞാൻ പറഞ്ഞു, “ഇല്ല, മകനെ, അവൾ അവിടെ ആ കാണുന്ന മാളത്തിൽ ഇല്ല. അവൾ ഞാനും നീയും ആയിരിക്കുന്നതിനെക്കാൾ ദശലക്ഷക്കണക്കിന് മനോഹരമായ സ്ഥാനത്താണുള്ളത്.”

അവൻ ചോദിച്ചു, “എനിക്ക് മമ്മിയെ വീണ്ടും കാണാൻ കഴിയുമോ?”

40 ഞാൻ പറഞ്ഞു, “നീ ആഗ്രഹിക്കുന്നെങ്കിൽ, ദൈവത്തിന്റെ കൃപയാൽ, നിനക്കവളെ വീണ്ടും കാണാൻ കഴിയും.”

ചോദിച്ചു, “അവളുടെ ശരീരം എപ്പോഴെങ്കിലും ഈ കല്ലറയിൽ നിന്ന് പുറത്തേക്ക് വരുമോ?”

41 ഞാൻ പറഞ്ഞു, “തേനേ, നിന്റെ കണ്ണടക്കൂ, ഞാൻ നിനക്ക് ഒരു കഥ പറഞ്ഞു തരാം. അനേക നൂറ്റാണ്ടുകൾക്കു മുമ്പ്, ഈ രാവിലെ നേരം, ഒരു കല്ലറ ശൂന്യമാക്കപ്പെട്ടു.” ഞാൻ പറഞ്ഞു, “അത് ഒരു ഓർമ്മക്കായുള്ളതാണ്. ‘ദൈവത്തിൽ നിന്നു പ്രാപിച്ചവരെല്ലാം, ക്രിസ്തു വരുമ്പോൾ, അവൻ തന്നോടൊപ്പം കൊണ്ടുവരും.” സംശയത്തിന്റെ യാതൊരു നിഴലുമില്ലാതെ, ഞാൻ ദൈവത്തിന്റെ നിത്യ വചനത്തിൽ വിശ്രമിക്കുന്നു!

42 പണ്ടത്തെ ഇയ്യോബിനെപ്പോലെ, നാം “ചാരം ചാരത്തിലേക്കും, പൊടി പൊടിയിലേക്കും,” എന്നു നാം കേൾക്കുമ്പോൾ, അത് എന്നിൽ ഒരു ദീർഘകായകനായി മനുഷ്യന്റെ ഓർമ്മയെ കൊണ്ടുവരുന്ന, അവൻ പറഞ്ഞു:

ദുഃഖാർദ്രരുടെ എണ്ണത്തെപ്പറ്റി, എന്നോട് പറയരുത്,  
ജീവതമെന്നത് ഒരു ഒഴിഞ്ഞ സ്വപ്നം!  
സുഖമായി ഉറങ്ങുന്നവരുടെ പ്രാണൻ മരിച്ചിരിക്കുന്നു,  
പ്രത്യക്ഷമായി കാണുന്ന കാര്യങ്ങളല്ല ആ കാര്യങ്ങൾ.

അവൻ പറഞ്ഞു:

അതെ, ജീവിതം വാസ്തവം! ജീവിതം ആസക്തം!  
കല്ലറയല്ല അതിന്റെ സീമാസ്തംഭം;  
പൂഴിയാകുന്നു നീ, പൂഴിയിലേക്ക് തിരികെ പോക,  
പ്രാണനെപ്പറ്റിയല്ല പറയപ്പെട്ടിരിക്കുന്നത്.

43 അവർ അതിനെ ഒരു തീയോഫനി എന്നു വിളിക്കുന്നു, അത് നാം ഇവിടം വിട്ടു പോകുമ്പോൾ, മറ്റൊരിടത്തേക്ക് പോകുന്നു. അത് എന്തുതന്നെയായിരുന്നാലും, ഞാൻ അപ്പോസ്തലന്റെ വാക്കുകളെ എടുക്കുന്നു, അവൻ പറഞ്ഞു, “കൂടാതെ ഞങ്ങളുടെ ഭൗമഭവനം അഴിഞ്ഞുപോയാൽ കൈപ്പണിയല്ലാത്ത നിത്യഭവനമായി ദൈവത്തിന്റെ ദാനമായൊരു കെട്ടിടം ഞങ്ങൾക്ക്, ഇതിൽ നിന്ന് അതിലേക്ക് പോകുന്നു.”

44 അബ്രഹാം, യിസ്ഹാക്ക്, യാക്കോബ്, ഈയോബ്, എല്ലാ പ്രവാചകന്മാരും, ആ വീണ്ടെടുപ്പുകാരൻ വരുന്നതിനെ, അവർ പ്രത്യാശ വെയ്ക്കുകയും ഒരു ഉയിർത്തെഴുന്നേല്പുണ്ടാകും എന്നു വിശ്വസിക്കുകയും ചെയ്തിരുന്നു. അവർ അവനെക്കുറിച്ച് പ്രവചിച്ചിരുന്നു. ഹാനോക്ക് അവനെക്കുറിച്ച് പ്രവചിച്ചിരുന്നു; തീർത്തും ആശ്രയിച്ചിരുന്നു, അവന്റെ സാക്ഷ്യത്തെ അളമായി

മുദ്രയിട്ടിരുന്നു. യിസ്സാക്ക്, യാക്കോബ്, ദാനിയേൽ, യിരമ്യോവ്, യെഹെറെമിയേൽ, അവർ മിശിഹാ വരുന്ന സമയം മാത്രം കാത്തുകൊണ്ട് വിശ്രമിച്ചിരുന്നു.

45 അവർ മരിച്ചപ്പോൾ, അവരുടെ പ്രാണൻ പറ്റദീസയിലേക്ക് പോയി. അവർക്ക് ദൈവത്തിന്റെ സന്നിധിയിലേക്ക് പോകാൻ കഴിഞ്ഞിരുന്നില്ല, എന്തെന്നാൽ (കഴിഞ്ഞ രാത്രിയിൽ നമുക്കത് കിട്ടി) കാളകളുടെയും ആടുകളുടെയും രക്തത്തിന് പാപത്തെ ക്ഷമിക്കാൻ കഴിഞ്ഞിരുന്നില്ല; അത് പാപത്തെ മറയ്ക്കുക മാത്രം ചെയ്തിരുന്നു, പൂർണ്ണമായ ഒരു ബലി ഒരു ദിവസത്തിൽ ഉണ്ടാകും എന്നു പറഞ്ഞിരുന്നു; എന്തെന്നാൽ മൃഗത്തിന്റെ രക്തത്തിന് ആരാധനക്കാരനുമേൽ മടങ്ങി വരാൻ കഴിയില്ല, എങ്കിൽ ആ രീതിയിലുള്ള ബലികൾ അർപ്പിക്കുന്നത് അവർ നിർത്തിക്കളയുമായിരുന്നു.

46 എന്നാൽ ദൈവപുത്രൻ മരിച്ചപ്പോൾ, അവനിലുണ്ടായിരുന്ന ജീവൻ, അത് ദൈവം അല്ലാതെ മറ്റാരുമായിരുന്നില്ല, മടങ്ങിവന്ന് ദൈവത്തിന്റെ കടുംബത്തിലേക്ക് നമ്മെ ദത്തെടുത്തു. ഇപ്പോൾ നാം, അവന്റെ രക്തത്തിലെ ജീവൻ മുഖാന്തരം, ദൈവത്തിന്റെ മക്കളാകുന്നു.

47 ഇപ്പോൾ, നാം മുന്നോട്ട് പോയ്ക്കാണിരിക്കുമ്പോൾ, ശ്രദ്ധിക്കൂ. പഴയ നിയമത്തിൽ, വിശ്വസിച്ചിരുന്നവരും ആരാധിച്ചിരുന്നവരും, വിശ്വാസത്തിൽ മരിച്ച്, ആ സമയത്തിനായി കാത്തിരുന്നു. പ്രവാചകന്മാർ അങ്ങനെ, പാലസ്തീനിൽ അടക്കം ചെയ്യപ്പെടാൻ ആഗ്രഹിച്ചതിന്റെ കാരണമോ, മിസ്രായീമിൽ പുനരുത്ഥാനം ഉണ്ടാകില്ലെന്നു അവർ അറിഞ്ഞിരുന്നതിനാലാണ്. അത് പാലസ്തീനിൽ മാത്രമായിരുന്നു സംഭവിക്കാനിരുന്നത്.

48 അതാണ് ഇന്നു രാത്രിയിൽ ഞാൻ പറയുന്നത്. എന്നെ സകലവിധ പേരുകളാലും വിളിക്കുന്നു; എന്നെ ജനങ്ങൾ എന്താണ് വിളിക്കുന്നത് എന്നു ഞാൻ കാര്യമാക്കുന്നില്ല, അതിൽ ഞാൻ ഒരു അർത്ഥവും കാണുന്നില്ല. ഒരേ ഒരു കാര്യം മാത്രം ഞാൻ അറിയുന്നു; അതു ഇതാണ്, ഞാൻ മരിച്ചു. എന്റെ ജീവൻ, ദൈവത്തിലൂടെ, ക്രിസ്തുവിൽ മറഞ്ഞത്, പരിശുദ്ധാത്മാവിനാൽ മുദ്രയിട്ടിരിക്കുന്നു; അവൻ എന്നെ മരിച്ചവരുടെ ഇടയിൽ നിന്ന് ഒരു ദിവസം വിളിക്കും; ആ ദിവസം ഞാൻ ഉത്തരം പറയും. ക്രിസ്തുവിൽ എന്നെ അടക്കം ചെയ്തു, ആ ദിവസം ക്രിസ്തുവിലുള്ളവരെ എല്ലാം ദൈവം അന്ന് അവനോടൊപ്പം കൂട്ടിവരുത്തും.

49 നമുക്ക് ക്രിസ്തുവിൽ എങ്ങനെയാണ് പ്രവേശിക്കാൻ കഴിയുക? 1 കൊരി. 12:13, “ഏക ശരീരമാകമാറ് ഒരേ ആത്മാവിൽ സ്നാനം ഏറ്റും എല്ലാവരും ഒരേ ആത്മാവിനെ പാനം ചെയ്തുമിരിക്കുന്നു.” നാം ഈ ഭൂമിക്ക് അന്യരും പരദേശികളുമാണെന്ന് പ്രഖ്യാപിക്കുന്നു, ഒരിക്കലും, ലോക കാര്യങ്ങളെ അന്വേഷിക്കുന്നില്ല, എന്നാൽ അവൻ മഹത്വത്തിൽ വരുമ്പോൾ, സമുദ്രം മുതൽ അതിരില്ലാത്ത സമുദ്രം വരെയും, അനുഗ്രഹീതനായ രാജാവിന്റെ വരവിനും, വാഴ്ചയ്ക്കുമായി നോക്കിയിരിക്കുന്നു. തീർച്ചയായും നാം അവന്റെ വരവിനായി കാത്തിരിക്കുന്നു.

50 ഇപ്പോൾ എന്റെ മനസ്സിൽ യാതൊരു സംശയമില്ല, എന്നാൽ അതു തന്നെയായിരുന്നു, യേശു ഈ ഭൂമിയിലായിരുന്നപ്പോഴും, അത് തെറ്റുപറ്റാനാകാത്ത ദൈവത്തിന്റെ നിത്യവചനമാണ്. എന്തെന്നാൽ, അവനിൽ ദൈവത്തിന്റെ സകല സമ്പൂർണ്ണതയും ദേഹരൂപമായി വസിച്ചിരുന്നു എന്നു നാം അറിയുന്നു. ദൈവത്തിന്റെ സകല സമ്പൂർണ്ണതയും അവനിലായിരുന്നു. അവൻ പിതാവും, പുത്രനും, പരിശുദ്ധാത്മാവുമായിരുന്നു, എന്നാൽ ഒരു മനുഷ്യശരീരത്തിൽ ഇവിടെ വസിച്ചിരുന്നു; ദൈവത്തിന്റെ തിയോഫനി, അവൻ മനുഷ്യനായി മാറിയ ആ മഹത്തായ ദൈവത്തിന്റെ സ്വരൂപം, പിന്നെ അവനെ അവൻ ഭൂമിയിലിട്ടു. അവന് ഒരു ശരീരമുണ്ടായിരുന്നു. ദൈവം ഒരു ശരീരം ഇല്ലാത്തവനല്ല. ദൈവത്തിന് ഒരു ശരീരമുണ്ട്, അത് ഒരു മനുഷ്യനെപ്പോലെ കാണപ്പെടുന്നു. മോശെ അതു കണ്ടു, മറ്റുള്ളവർ അതു കണ്ടു, അത് ഒരു മനുഷ്യനെപ്പോലെ കാണപ്പെട്ടു.

51 ഇത് എന്താണ് എന്നുള്ളത്, ഇത്, ഒരു ചെറിയ അവ്യക്തബോധം മാത്രം. ഭൂമിയിലുള്ള എല്ലാം, ആ മനോഹാരിത, മാധുര്യം, ഭൂമിയുടെ മനോഹാരിത, ഇതു മറ്റൊന്നുമല്ല, ഇത് ഇതിലും നല്ലതായ മറ്റൊന്നു ഉണ്ടെന്നു കാണിക്കുന്നു, അത് നാം ഈ ഭൂമി വീട്ടുകഴിയുമ്പോൾ, നമുക്കായി കാത്തിരിക്കുന്നു. എന്തെന്നാൽ ഇവിടെയുള്ള സകലതും സ്വർഗ്ഗത്തിലുള്ളതിന്റെ ഒരു മാതൃക മാത്രമാണ്. നല്ലതായ സകലതും, നീതിയായ സകലതും മനോഹരമായ സകലതും, മരങ്ങളും, പക്ഷികളും സകലതും, അത് സ്വർഗ്ഗത്തിലുള്ളതിന്റെ ഒരു മാതൃക മാത്രമാണ്.

52 നമ്മുടെ സ്വന്തം ജീവൻ പോലും ഒരു മാതൃകയാണ്. ഇത് ഒരു നിഴൽ മാത്രം, അല്ലാതെ വാസ്തവമായ കാര്യമല്ല. ഇത് ഒരു നിക്ഷേപാർത്ഥമായ വശമാണ്. ആ ചിത്രത്തെ ഉണ്ടാക്കി നാം കടന്നു വന്ന തിയോഫനിയലേക്ക് വെട്ടാനായി മരണത്തെ എടുക്കുന്നു. അതിനു ശേഷം ഉയിർത്തെഴുന്നേല്പിൽ നാം അവനെപ്പോലെ വരുന്നു, ഒരു പുനരുത്ഥാനം ചെയ്ത ശരീരം. എത്ര മനോഹരം;

മനോഹരം മാത്രമല്ല, എന്നാൽ അതാണ് യഥാർത്ഥമായ, കാര്യഗൗരവത്തോടുകൂടിയ ദൈവത്തിന്റെ നിത്യവും സത്യവുമായ വചനം, അതായത് നാം അവനെപ്പോലെയാകും.

53 ഇപ്പോൾ ശ്രദ്ധിക്കൂ, യേശു, ദൈവത്തിന്റെ സകല ശക്തിയാലും ചുമതലയേൽക്കപ്പെട്ടിരുന്നു, എന്നാൽ, അവൻ സാത്താനുമായി എതിർപെട്ടപ്പോൾ, അവൻ തന്റെ യാതൊരു ശക്തിയും ഉപയോഗിച്ചില്ല. അവൻ വചനത്തെ മാത്രം ഉദ്ധരിച്ചു! അവൻ ചെയ്തു. അവൻ പറഞ്ഞു, “അത് എഴുതപ്പെട്ടിരിക്കുന്നു, ‘മനുഷ്യൻ അപ്പം കൊണ്ടു മാത്രമല്ല, ദൈവത്തിന്റെ വായിൽ നിന്നും വരുന്ന സകല വചനകൊണ്ടും ജീവിക്കുന്നു.’”

54 പിന്നെ, നിങ്ങൾ വീട്ടിലായിരുന്നുകൊണ്ട്, ആലയത്തിലായിരിക്കുന്ന ക്രിസ്ത്യാനിയെപ്പോലെ തന്നെ, നിങ്ങൾക്കാകാൻ കഴിയുമെന്നു പറയുന്നത് എങ്ങനെയാണ് നിങ്ങൾക്ക് അത് കഴിയില്ല. വചനം വായിക്കൂ! വചനത്താൽ പരിശുദ്ധാത്മാവ് ഭോഷിപ്പിക്കുന്നു. ബൈബിൾ അവന്റെ സഭയുടെ ആത്മീയ ഭോജനമാണ്. പരിശുദ്ധാത്മാവാണ് അത് നിങ്ങളിലേക്ക് കൊണ്ടുവരുന്നതും, അതിനെ നിങ്ങളുടെ ഹൃദയത്തിൽ സ്ഥാപിക്കുന്നതും, നന്ദി സൂചകമായി നിങ്ങൾ അതിനെ നനയ്ക്കുന്നു. സകല ദിവ്യ വാഗ്ദത്തവും ദൈവം എന്താണോ പറഞ്ഞിരിക്കുന്നത് അതിനെതന്നെ ഉളവാക്കുന്നു. അങ്ങനെ ആകേണ്ടിയിരിക്കുന്നു. അത് അവന്റെ ജീവനാണ്, അത് അവന്റെ വചനമാണ്.

55 ഇപ്പോൾ, ഞാൻ ഇത് അര മണിക്കൂറിനകം നിർത്തേണ്ടിയിരുന്നു എന്നു മറന്നുപോയി. ഞാൻ എന്താണോ പറയാൻ ആഗ്രഹിക്കുന്നത് അതിലേക്ക് ഇത് എന്നെ അധിക ദൂരം കൊണ്ടുപോയി.

56 എന്നാൽ ശ്രദ്ധിക്കൂ, യേശുവിന്റെ അവസാന മണിക്കൂറിലോ രണ്ടു മണിക്കൂറിന് മുമ്പുവരെയും, അനേക, അനേക പ്രവചനങ്ങൾ നിറവേറി.

57 ആരോ എന്നോട് ചോദിച്ചു, “സഹോദരൻ ബ്രൺഹാം, ഇത് സംഭവിക്കേണ്ടിയിരിക്കുന്നു, അത് സംഭവിക്കേണ്ടിയിരിക്കുന്നു.”

ഞാൻ പറഞ്ഞു, “അത് ഒരു മണിക്കൂറിനുള്ളിലും സംഭവിക്കാം.”

58 നിങ്ങൾ 22-ആം സങ്കീർത്തനം വായിച്ചു, കുരിശിൽ മരിക്കുന്ന ഭാഗത്തെ ശ്രദ്ധിക്കൂ, അവന്റെ ജീവിതത്തിലെ അവസാന രണ്ടോ മൂന്നോ മണിക്കൂറിൽ എത്രമാത്രം ശ്രദ്ധേയമായ പ്രവചനങ്ങളാണ് നിറവേറിയതെന്ന് ഇപ്പോൾ ഞാൻ മറന്നുപോയി! തീർച്ചയായും, “അവർ എന്റെ കൈകളെയും കാലുകളെയും തുളച്ചു. എന്റെ ദൈവമേ,

എന്റെ ദൈവമേ, നീ എന്നെ കൈവിട്ടതെന്ത്?” അങ്ങനെയുള്ള, ദാവിദ് അങ്ങനെ നിലവിളിക്കാനിടയായി.

59 വീഴ്ച പറ്റാനാകാത്ത ദൈവ വചനത്തിന്റെ ഭാഗമായ മറ്റൊരു, സത്യത്തെ, നിങ്ങൾ ശ്രദ്ധിക്കാൻ ഞാൻ ആഗ്രഹിക്കുന്നു. ബൈബിൾ പറയുന്നു, “അവന്റെ അസ്ഥികളെ എല്ലാം അവൻ സൂക്ഷിച്ചു. അവയിൽ ഒന്നും ഒടിഞ്ഞുപോയില്ല.” അതിലേക്കുള്ള മാതൃക എന്നത്, യാഗകന്മാർ അതിനു ഒരു മാതൃകയാണ്. ആട്ടുകൊറ്റൻ കുറ്റമറ്റതായിരിക്കണം, ആ കൂത്താടിന് മുറിഞ്ഞ ഒരു അസ്ഥിപോലും ഉണ്ടായിരിക്കാൻ പാടില്ല. അവൻ മരിച്ച മണിക്കൂറിൽ...അവൻ മരിച്ചു കഴിഞ്ഞപ്പോൾ, അവർ അവിടേക്ക്, അവന്റെ കാലുകളെ ഒരു ചുറ്റിക കൊണ്ടു പൊട്ടിക്കാനായി ചെന്നു. അതിനു തൊട്ടു മുമ്പ്...ആ നിർണ്ണായക നിമിഷത്തിലേക്ക് നോക്കൂ! ആ മനുഷ്യൻ അവന്റെ കണകാലുകളെ തകർക്കാനായി, തന്റെ കൈയിൽ ചുറ്റികയുമായി നിൽക്കുന്നു, എന്നാൽ ദൈവത്തിന്റെ വചനം പറയുന്നു, “അവന്റെ ശരീരത്തിലെ ഒരു അസ്ഥിപോലും ഒടിഞ്ഞുപോയില്ല.”

“അത് എങ്ങനെ സംഭവിക്കും?” നമുക്ക് പൂതിയിലാകേണ്ടിയിരിക്കുന്നു.

60 ദൈവവചനം നിത്യമായത്! ദൈവത്തിന്റെ വചനം അത്രയും സമ്പൂർണ്ണമെങ്കിലും, ഒരു പുനരുത്ഥാനമുണ്ടെന്നു വരുകിലും ക്രിസ്തുവിലുള്ളവർ എഴുന്നേറ്റുവരും എന്നത് ഒരു തീർച്ചയായ കാര്യമാണ്. ദൈവം തന്റെ വചനത്തെ നിറവേറ്റാൻ, നിങ്ങളെ സൗഖ്യമാക്കാൻ, അവൻ നിങ്ങളെ രക്ഷിക്കാൻ, കടപ്പെട്ടിരിക്കുന്നു. എന്തെന്നാൽ, അവൻ, അത് അവന്റെ വചനമാണ് വാഗ്ദാനം ചെയ്തിരിക്കുന്നത്. അത് ദൈവത്തിന്റെ വചനമാണ്, അതിൽ നിന്ന് എടുക്കാനായി നമുക്ക് സ്വാതന്ത്ര്യം നൽകിയിരിക്കുന്നു. എന്നാൽ ഇങ്ങനെ പറയുക, “ഇതാണ് സത്യം.” അത് വിശ്വസിക്കുക! എന്തു സംഭവിച്ചാലും, എങ്ങനെയൊക്കെയായാലും, അത് വിശ്വസിക്കുക. മറ്റുള്ളവർ അത് വിശ്വസിക്കേണ്ടതിനുള്ള മാർഗ്ഗം അതാണ്, നാം അതിൽ നിന്നും മാറ്റപ്പെട്ടിട്ടില്ല. ദൈവം പാലസ്തീനിലെ യിസ്രായേലിന് നൽകി, എന്നാൽ അവർക്ക് ലഭിച്ച ഓരോയിബു ഭൂമിക്കായും അവർക്ക് പോരാടേണ്ടി വന്നു. വാഗ്ദത്തം നിങ്ങൾക്കുള്ളതാണ്. എന്നാൽ നിങ്ങൾക്ക് അത് സ്വായത്തമാക്കാൻ, അതിനായി ഓരോ ഇബുവും പോരാടേണ്ടിവരും; പിശാച് അതിനെ നോക്കും, അവൻ അതു ചെയ്യും തീർച്ച.

61 എന്നാൽ അവർ നമ്മുടെ കർത്താവിന്റെ കാലുകളെ ഒടിക്കാനായി തയ്യാറായപ്പോൾ, ആ കാലുകളിൽ ചുറ്റികയാൽ അടിച്ചു

ഉടച്ചിരുനെന്നെങ്കിൽ, ദൈവം തെറ്റിപ്പോയി കണ്ടുപിടിക്കാമായിരുന്നു. എന്നാൽ ആ വിലപ്പെട്ട ശരീരത്തിൽ ആ ചുറ്റികയാൽ അടിക്കാനായി സകല വിധമായ ഇരുട്ടിന്റെ പീഡയിലും അത്രയേറെ പിശാചുകളില്ലായിരുന്നു. എന്തെന്നാൽ, അതിനു എണ്ണൂറ് വർഷങ്ങൾക്കു മുമ്പ് ദാവീദ് പറഞ്ഞു, “അവന്റെ ശരീരത്തിലെ ഒരു അസ്ഥിപോലും ഒടിഞ്ഞില്ല.” ദൈവത്തിന്റെ വചനം സത്യമായി തന്നെ തുടരുന്നു.

62 അവർ അപ്പോൾ എന്തു ചെയ്തു? അവർ കന്തം എടുത്ത് അതിനെ അവന്റെ വിലാപ്തത്ത് കുത്തിയിറക്കി, ബൈബിൾ എന്തു പറഞ്ഞിരുന്നോ അതിനെ പൂർത്തീകരിച്ചു. രക്തവും വെള്ളവും പുറത്തു വന്നു, “അവർ എന്റെ കൈകളെയും വിലാപ്തവും തുളച്ചു.” ആ വചനം പൂർത്തിയാവുകയായിരുന്നു.

63 ഇപ്പോൾ, അവൻ മരിച്ചുകൊണ്ടിരുന്നത്, ഓ, എന്തൊ ഒരു ഭയാനക മണിക്കൂർ! ഞാൻ ആ പാട്ടിനേയും അതിന്റെ വിശ്വസ്തയേയും വിചാരിക്കുമ്പോൾ, അത് എന്നിൽ അത്രയും ഭയപ്പാടുണ്ടാക്കുന്നു, അനേക വർഷങ്ങൾക്കു മുമ്പ് കവി ആ പാട്ട് എഴുതി.

ഇരുട്ടുള്ള ആകാശങ്ങളും പകുതിയോളം വരുന്ന  
പാറകളും,  
എന്റെ രക്ഷകൻ തന്റെ തല കുനിച്ചു മരിച്ചു;  
മറയെ തുറന്നു മാർഗ്ഗത്തെ വെളിവാക്കി  
സ്വർഗ്ഗം സന്തോഷിക്കാനും ദിനം  
അവസാനിക്കാതിരിക്കാനും.

64 അവൻ അവിടെ തൂങ്ങിക്കിടക്കുമ്പോൾ, രക്തം വാർന്നു മരിച്ചുകൊണ്ടിരുന്നു, അവൻ തന്റെ തല കുനിച്ചു. സൂര്യൻ സ്വയം, ദൈവം തന്റെ സ്വന്തം ഛായയിൽ സൃഷ്ടിച്ച സൃഷ്ടികളിലേക്ക് നോക്കാൻ ലജ്ജ തോന്നി; അതിനെ വീണ്ടെടുക്കേണ്ടതിന് ഇത്രയും അധികം വില കൊടുക്കേണ്ടിവരും; ആ സമയത്ത് സൂര്യൻ ഭൂമിയിലേക്ക് നോക്കാൻ വിസമ്മതിച്ചു. ചന്ദ്രൻ അത്രയും ഭയന്നുപോയിട്ട് അതിന്റെ സ്ഥാനത്തു നിന്നു മാറിപ്പോയി. നക്ഷത്രങ്ങൾ ഭൂമിയിൽ നിന്ന് പിന്തിരിഞ്ഞു നിന്നു. പാപം എത്ര ഭയാനകമായ കാര്യമായിരിക്കണം, അതുമായി ദൈവം എങ്ങനെയാണ് ഇടപെടുന്നത്!

65 തുപ്പൽ അവന്റെ മുഖത്തു തൂങ്ങിക്കിടക്കുന്നതും, ആ പരിഹസിക്കുന്ന പുരോഹിതരെയും നോക്കുക. ഒരു മനുഷ്യൻ ഒരു വടികൊണ്ട് അവന്റെ തലയിൽ അടിച്ചിട്ട് ചോദിച്ചു, “നീ ഒരു പ്രവാചകനാണെങ്കിൽ, നീന്നെ അടിച്ചതാരാണെന്നു പറയൂ” ഒരുവൻ അവന്റെ താടിയിൽ നിന്നും

മുടി പഠിച്ചെടുത്തിട്ട്, അവന്റെ മുഖത്തടിച്ചു, അവനോട് അതെല്ലാം സഹിക്കുവാൻ ആവശ്യപ്പെട്ടു.

66 അവൻ പറഞ്ഞു, “എന്റെ രാജ്യം ഐഹികമായിരുന്നെങ്കിൽ, ഞാൻ നേരെ എന്റെ പിതാവിനെ വിളിക്കുകയും, അവൻ എനിക്ക് കല്ലു പത്രണ്ട് ലെഗ്യോൺ ദൂതന്മാരെ അയച്ചു തരികയും ചെയ്യുമായിരുന്നു.”

67 അതിന് മാറ്റം വരുമായിരുന്നു, എന്നാൽ അവൻ എങ്ങനെ അത് ചെയ്തു? അവന് അങ്ങനെ ചെയ്യാൻ കഴിയില്ല, എന്തെന്നാൽ അവന്റെ സ്വന്ത മക്കൾ തന്നെയാണ് അവന്റെ രക്തത്തിനായി നിലവിലിച്ചത്. ഒരു പിതാവിനെ, തന്റെ സ്വന്ത മക്കൾ (അന്ധതയാൽ) തന്റെ സ്വന്ത പിതാവിന്റെ രക്തത്തിനായി മുറവിളിയിടുന്നതിനെ നിങ്ങൾക്ക് സങ്കല്പിക്കാനാകുമോ? ആ കാരണത്താലാണ് അവന് മരിക്കുകയല്ലാതെ മറ്റൊന്നും ചെയ്യാനാകാത്തത്. അവൻ അത് ചെയ്തില്ലെങ്കിൽ, അത് അവന്റെ മക്കളുടെ വീഴ്ചയായിരിക്കുമായിരുന്നു, അത് തന്റെ സൃഷ്ടിയുടെ പതനമായിരിക്കുമായിരുന്നു. എന്നാൽ അവന്റെ ജനങ്ങളെ രക്ഷിക്കാനായി, അവന് മരിക്കേണ്ടിയിരുന്നു.

68 അവൻ അത് ചെയ്തപ്പോൾ, അവൻ അവന്റെ തല കുന്ദിപ്പോൾ, ഈ പഴയ ഭൂമി പുറകിൽ നിന്ന് ഒരു വിറയൽ അതിനു പിടിച്ചു. അത് തീർച്ചയായും ഒരു ഭയാനകമായ ഉടൽ കുറുകെ കീറുന്ന അനുഭവമായിരിക്കണം, എന്തെന്നാൽ ബൈബിൾ ഇപ്രകാരം പറയുന്നു, “ആറാം മണി നേരം മുതൽ ഒമ്പതാം മണി നേരം വരെ ഭൂമി മുഴുവനും അന്ധകാരമായിരുന്നു.” ഭൂമി വിറച്ചു, പാറകൾ പിളർന്നു. മന്ദിരത്തിന്റെ തിരശ്ശീല മുകളിൽ നിന്ന് താഴേക്ക് കീറിപ്പോയി; ബലിപീഠങ്ങൾ മറിഞ്ഞു വീണു. ജീവനുള്ള ദൈവത്തിന്റെ പുത്രൻ മരിച്ചു. സൂര്യൻ അത് തിരിച്ചറിയാൻ തക്കവണ്ണം അവൻ മരിച്ചു. അവൻ മരിച്ചപ്പോൾ ചന്ദ്രൻ അത് തിരിച്ചറിഞ്ഞു. അവൻ മരിച്ചത് നക്ഷത്രങ്ങൾ തിരിച്ചറിഞ്ഞു. അവൻ മരിച്ചത് ഭൂമി തിരിച്ചറിഞ്ഞു. അവൻ മരിച്ചത് പദാർത്ഥങ്ങളും അന്തരീക്ഷവും തിരിച്ചറിഞ്ഞു. അത് ദൈവപുത്രനാണെന്ന് എല്ലാം അറിയണമായിരുന്നു! എന്തെന്നാൽ ദൈവത്തിന്റെ വചനത്തിനു പരാജയപ്പെടാനാകില്ല, അവൻ അത് ഏദേൻ തോട്ടത്തിൽ വെച്ച് വാഗ്ദത്തം ചെയ്തിരുന്നു, “ആ വിത്ത് സർപ്പത്തിന്റെ സന്തതിയുടെ തലയെ തകർക്കും.”

69 ഇപ്പോൾ അവന് എന്തു സംഭവിച്ചു? അവൻ കുരിശിൽ നിന്നിറക്കി അരമത്യാ യോസേഫിന്റെ കല്ലറയിൽ പോയപ്പോൾ അവൻ എവിടേയ്ക്കാണ് പോയത്?

70 അവൻ അത്രയും ദരിദ്രനായിട്ട് അവന് തല ചായ്ക്കാൻ ഒരിടമില്ലായിരുന്നു. അവൻ ജനിച്ചത്, ഒരു പുൽത്തൊട്ടിയിലാണ്,



അവന്റെ പുറകിൽ ഒരു കറുത്ത പേര്, “ഒരു നിയമാനുസൃതമല്ലാത്ത ക്ഷണം.” അവൻ ഭ്രമിയീലായിരുന്നപ്പോൾ, കളിയാക്കപ്പെടുകയും, പരിഹസിക്കപ്പെടുകയും, നിന്ദിക്കപ്പെട്ടിരുന്നു. അവൻ തള്ളപ്പെട്ടവനായും, പരിഹസിക്കപ്പെട്ടവനായും ഇരുന്നു. അവൻ മരിച്ചപ്പോൾ, രണ്ടു കള്ളന്മാർക്കിടയിൽ, അവൻ മരണകരമായി കുറ്റം വീധിക്കപ്പെട്ട് കൊല്ലപ്പെട്ടു. അവനെ അടക്കാൻ പോലും ഒരു ഇടമില്ലായിരുന്നു, അവനെ മറ്റൊരു മനുഷ്യന്റെ കല്ലറയിലാണ് അടക്കിയത്. ഭ്രമിയീലേക്ക് ഇറങ്ങിവന്ന സ്വർഗ്ഗത്തിലെ ദൈവം! അല്പം സ്വല്പം കഷ്ടത്തിലൂടെ നമുക്ക് കടക്കേണ്ടി വരുമ്പോൾ, നാം ആരാണ്, നാമെല്ലാം എന്താണ് നാം ചിന്തിക്കാറ്? അവൻ നമുക്ക് എന്താണ് ചെയ്തത്! അതിനെപ്പറ്റി ചിന്തിക്കുകയും, പഠിക്കുകയും ചെയ്യൂ, കൂട്ടുകാരെ.

71 ആ റോമൻ പടയാളി പറഞ്ഞു, “വാസ്തവമായും, അത് ദൈവപുത്രനായിരുന്നു.” പാപി അത് തിരിച്ചറിഞ്ഞു. യൂദാസ് പറഞ്ഞു, “ഞാൻ കുറ്റമില്ലാത്ത രക്തം ഒറ്റിക്കൊടുത്തു.” അവൻ അത് തിരിച്ചറിയേണ്ടിയിരുന്നു. മുഴുവൻ ഭ്രമിയും അത് തിരിച്ചറിഞ്ഞു.

72 പിന്നെ അവൻ എങ്ങോട്ടാണ് പോയത്? ഒരു മനുഷ്യൻ മരിച്ചാൽ, അത് അവിടെ അവസാനിക്കുമോ? ഇല്ല, സർ. അവന് ആ രീതിയിൽ മരിക്കേണ്ടിയിരുന്നു, എന്തെന്നാൽ ദൈവത്തിന്റെ ബൈബിൾ അപ്രകാരം പറയുന്നു. അവൻ ദൈവത്തിന്റെ വചനത്തിൽ ആശ്രയിച്ചിരുന്നു. ആ കാരണത്താലാണ് അവന്റെ ജീവിതത്തിൽ അവന് ഇങ്ങനെ പറയേണ്ടി വന്നത്, “ഈ ആലയത്തെ നശിപ്പിപ്പിൻ, ഞാൻ അതിനെ മൂന്നു ദിവസത്തിനകം പണിയും.”

73 പ്രേരണയാൽ, ബൈബിളിൽ, ദാവീദ് ഒരിടത്ത് പറഞ്ഞിരിക്കുന്നു, ദാവീദ്, ദൈവത്തിന്റെ മനുഷ്യൻ, വചനത്താൽ അഭിഷേകം ചെയ്യപ്പെട്ട പ്രവാചകൻ, “അവന്റെ പ്രാണനെ പാതാളത്തിൽ വിടുകയുമില്ല, ഞാൻ എന്റെ പരിശുദ്ധനെ ദ്രവത്വം കാണാൻ സമ്മതിക്കുകയുമില്ല.”

74 യേശു പറഞ്ഞു, “നിങ്ങൾ ഈ ശരീരത്തെ നശിപ്പിക്കൂ, ഞാൻ അതിനെ മൂന്നു ദിവസത്തിനകം ഉയിർപ്പിക്കും.” ദൈവവചനം ഒരിക്കലും പരാജയപ്പെടില്ല എന്നവൻ അറിഞ്ഞിരുന്നു. ഓ, എന്റെ!

75 ദൈവവചനം പരാജയപ്പെടില്ല എന്നറിഞ്ഞിട്ട്, അവന് അതിന്റെമേൽ തീർത്തും വിശ്വസിക്കാൻ കഴിഞ്ഞെങ്കിൽ, നാം പരിശുദ്ധാത്മാവിനാൽ വീണ്ടും ജനിച്ചു കഴിഞ്ഞിരിക്കുന്ന നമുക്ക് എത്ര അധികം അതിൽ ആശ്രയിക്കാൻ സാധിക്കും, നമ്മുടെ ഹൃദയത്തിൽ ഇപ്പോൾ തന്നെ നമ്മുടെ വീണ്ടെടുപ്പുകാരൻ ജീവിക്കുന്നു എന്നും

അവൻ ഏതെങ്കിലും ഒരു ദിവസം വരും. ക്രിസ്തുവിലുള്ളവരെ ദൈവം അവനോടൊപ്പം വരുത്തും എന്നുള്ളതിൽ വളരെ പൂർണ്ണമായും വിശ്വസിക്കുന്നു! ഇപ്പോൾ ശ്രദ്ധിക്കൂ.

76 അവിടെ ആയിരുന്നു അവൻ. ആ ശരീരത്തിലെ ഒരു കോശംപോലും നശിച്ചു പോകയില്ല എന്ന് അവൻ അറിഞ്ഞിരുന്നു. എഴുപത്തി രണ്ടു മണിക്കൂർ കഴിയുമ്പോൾ അഴുകാൻ ആരംഭിക്കുന്നു. ആ കാരണത്താലാണ് അവൻ ആ മൂന്ന് ദിവസങ്ങൾ അവിടെത്തന്നെ ആകാതിരുന്നത്. അവൻ മരിച്ചത് വെള്ളിയാഴ്ച വൈകുന്നേരം, ഞായറാഴ്ച രാവിലെ ഉയിർത്തെഴുന്നേറ്റു. എന്നാൽ ആ മൂന്നു ദിവസങ്ങൾക്കുള്ളിൽ എന്നായിരുന്നു. ആ മൂന്ന് ദിവസങ്ങൾക്കുള്ളിൽ അവൻ വീണ്ടും ഉയിർക്കേണ്ടിയിരുന്നു, എന്തെന്നാൽ അവൻ ദൈവത്തിന്റെ വചനത്തിൽ ആശ്രയിച്ചു.

77 ഇവിടെ ഇതാ അവൻ പോകുന്നു! അവൻ പോയത് എവിടേയ്ക്കാണ്? ബൈബിൾ ഇപ്രകാരം പറയുന്നു, “അവൻ ഉന്നതങ്ങളിൽ കയറി. അവൻ കാരാഗൃഹത്തിലായിരുന്ന പ്രാണനുകളോട്, നോഹയുടെ കാലത്ത് ദീർഘക്ഷമയോടെ കാത്തിരുന്നെങ്കിലും മാനസാന്തരപ്പെടാത്തവരോട് പ്രസംഗിച്ചു.” അവന്റെ പ്രാണൻ, അവന്റെ ആത്മാവ്, അവന്റെ സ്വന്തമായ തിയോഫനി, താഴേക്ക് ഇറങ്ങി. നമുക്ക് അവന്റെ പിന്നാലെ പോകാം. ഇന്നു രാത്രിയിൽ, അല്പ സമയം അവനോടൊപ്പം പോകാനായി നിങ്ങൾ ഇഷ്ടപ്പെടുന്നു? അവൻ എവിടെയാണ് പോയതെന്ന് നമുക്ക് നോക്കാം.

78 ശരീരത്തിൽ ജീവിക്കുന്നവരുടെ തൊട്ടു താഴെയുള്ള സ്ഥലത്ത് പിശാചിന്റെ ശക്തിയാകുന്നു; അതിന് തൊട്ടു...താഴെ നീതികെട്ടവരുടെ ആത്മാക്കൾ കിടക്കുന്നു; അതിന്റെയും താഴെ സ്വയം സാന്താനൻ ആയിരിക്കുന്നു; പാതാളം. നമ്മുടെ തൊട്ടു മുകളിലായി പരിശുദ്ധാത്മാവാണ്; അതിനു മുകളിൽ അൾത്താരക്കു കീഴിൽ നീതിമാന്മാരുടെ ആത്മാക്കൾ; പിന്നെ അടുത്ത് സ്വയം ദൈവവും. ഒന്ന് മുകളിലേക്ക് പോകുന്നു, മറ്റൊന്നു താഴേക്ക് പോകുന്നു; രണ്ടു ആത്മാക്കളും ഈ ഭൂമിയിൽ തന്നെയായിരുന്നു കൊണ്ട്; ജനങ്ങളെ സ്വാധീനിക്കുന്നു.

79 യേശു മരിച്ചപ്പോൾ; അവൻ മുകളിലേക്ക് പോയി, അവിടേക്ക്. അവന്റെ മരണശേഷം, എനിക്ക് അവനെ വെള്ളിയാഴ്ച ഉച്ചകഴിഞ്ഞ സമയത്ത് നഷ്ടപ്പെട്ടവരുടെ സ്ഥലത്തെ കതകിൽ മുട്ടുന്നതായി കാണാൻ കഴിയുന്നു. [സഹോദരൻ ബ്രൗൺഹാം മുട്ടുന്നു—Ed.] നമുക്ക് ഒരു നിമിഷം അവന്റെ പിന്നാലെ പോകാം. വാതിൽ തുറന്നു വരുന്നു.

അവിടെ സ്ത്രീകൾ, പുരുഷന്മാർ, യൗവനക്കാരി സ്ത്രീകൾ, വൃദ്ധർ, ആ വെറുപ്പുള്ളവാക്കുന്ന സ്ഥലത്ത് എല്ലാവരും ഒരുമിച്ചായിരുന്നു, അതിനെ നഷ്ടപ്പെട്ട ആത്മാക്കളുടെ കാരാഗൃഹം എന്നു വിളിച്ചിരുന്നു.

80 എന്നിക്ക് സമയമുണ്ടായിരുന്നെങ്കിൽ, എന്നിക്ക് നിങ്ങളോട് പറയാനാകുമായിരുന്നു. അത് ചിലപ്പോൾ ഒരു ദർശനമായിരിക്കാം. എന്നാൽ ഒരിക്കൽ ഞാൻ ഒരു പാപിയായിരിക്കുകയും ഒരു ശസ്ത്രീയയ്ക്കു വിധേയനാകുകയും ചെയ്തപ്പോൾ, ആ സ്ഥലം സന്ദർശിച്ച അപ്പോൾ, ദയയ്ക്കായി നിലവിളിച്ചു. ഞാൻ അതിൽ നിന്നു പുറത്തുവന്നപ്പോൾ, ഞാൻ പടിഞ്ഞാറ് നിൽക്കുന്നതായി കാണപ്പെട്ടു. എന്റെ കൈകൾ സ്വർഗ്ഗത്തിലേക്ക് ഉയർത്തപ്പെട്ടു. കുരിശ് എന്റെ മേൽ പ്രകാശം പ്രതിഫലിപ്പിക്കുകയും ചെയ്യുന്നുണ്ടായിരുന്നു.

81 എന്നാൽ ആ ഭീതിജനകമായ ആ സ്ഥലത്ത്, യേശു വാതിൽക്കലേക്ക് നടന്നു ചെന്നു. അവൻ ദൈവപുത്രനാണെന്ന് എല്ലാം സാക്ഷിയായിരിക്കണം, എന്നാൽ നോഹ ദീർഘക്ഷമയോടെ കാത്തിരുന്ന സമയത്ത് അവരോട് പ്രസംഗിച്ചിരുന്നു. കതകിൽ മുട്ടിക്കൊണ്ട്, അവൻ പറഞ്ഞു, “ഹാനോക്ക് ആരെപ്പറ്റിയാണോ സംസാരിച്ചത്, അത് ഞാനാണ്. ആ സർപ്പത്തിന്റെ സന്തതിയുടെ തല തകർക്കേണ്ട സ്ത്രീയുടെ സന്തതി ഞാനാണ്. ദൈവത്തിന്റെ സകല വചനവും പൂർത്തിയാക്കപ്പെട്ടിരിക്കുന്നു; ഞാൻ ഇപ്പോൾ ആ അകലത്തെ കാൽവരിയിൽ മരിക്കുകയും, ഞാൻ എന്റെ സഭയെ വിലക്കു വാങ്ങുകയും ചെയ്തു. ഹാനോക്ക് ആരെപ്പറ്റിയാണോ സംസാരിച്ചത്, അത് ഞാൻ തന്നെ.” അവരോ ദയ ലഭിക്കാത്തവരും, പ്രതീക്ഷയറ്റവരുമായിരുന്നു, എന്തെന്നാൽ അവർ അതിക്രമക്കാരായിരുന്നു. അവിടെ അവരുടെ വാതിൽ അടക്കപ്പെട്ടു.

82 അതിനു താഴെ പിശാചുക്കളുടെ സ്ഥലം! ആ നരകത്തിന്റെ വാതിലിൽ തന്നെ അവൻ പോയി മുട്ടി! [സഹോദരൻ ബ്രൺഹാം മുട്ടുന്നു—Ed.]

83 ഇത് അവൻ കല്ലറയിലായിരിക്കുമ്പോഴാണ്, അവന്റെ ശരീരം ഉയിർത്തെഴുന്നേക്കാനായി കാത്തിരിക്കുന്നു. അവൻ നീതിമാന്മാരുടെയും നീതികെട്ടവരുടെയും സ്ഥലങ്ങൾ സന്ദർശിച്ചു; ഈ വരും ദിവസങ്ങളിൽ ഒന്നിൽ നിങ്ങൾ എവിടെയാണ് പോകാൻ പോകുന്നത്, ഒന്നിൽ അല്ലെങ്കിൽ മറ്റേതിൽ.

84 അവൻ നരകത്തിന്റെ വാതിലിൽ മുട്ടി. [സഹോദരൻ ബ്രൺഹാം മുട്ടുന്നു—Ed.] അവൻ അങ്ങനെ ചെയ്തപ്പോൾ, പിശാച് പുറത്തേക്ക് വന്നു. “ഓ, അവസാനം നീയും വന്നു, ഞാൻ

ഹാബേലിനെ കൊന്നപ്പോൾ അത് നീയായിരിക്കുമെന്നാണ് ഞാൻ തീർച്ചയാക്കിയത്,” അവൻ എന്താണ് പറയുന്നതെന്ന് എനിക്ക് കേൾക്കാൻ കഴിയുന്നു.

85 ഏദേൻ തോട്ടത്ത് വെച്ച് ആ വാഗ്ദത്ത സന്തതിയെ വാഗ്ദത്തം ചെയ്തപ്പോൾ, സാത്താൻ തുടർച്ചയായി ആ സന്തതിയെ നശിപ്പിക്കാൻ ശ്രമിച്ചുകൊണ്ടിരുന്നു. ഹാബേലിന്റെ മരണം, ശേത്തിനെ കൊണ്ടുവന്നു, അത് ക്രിസ്തുവിന്റെ ജനനവും മരണവും ഉയിർത്തെഴുന്നേല്പും മാത്രമായിരുന്നു. ആ സന്തതി തുടർന്നുകൊണ്ടേയിരിക്കണം. അവൻ അതിനെ നശിപ്പിക്കാൻ ശ്രമിച്ചുകൊണ്ടിരുന്നു.

86 അവൻ പറഞ്ഞു, “ഞാൻ വിചാരിച്ചത്, ഞാൻ ഹാബേലിനെ കൊന്നപ്പോൾ എനിക്ക് നിന്നെ കിട്ടിയെന്ന്. ഞാൻ പ്രവാചകന്മാരെ കൊന്നപ്പോൾ ഞാൻ വിചാരിച്ചു എനിക്ക് നിന്നെ കിട്ടിയെന്ന്. ഞാൻ യോഹന്നാൻ സ്നാപകന്റെ തല വെട്ടിച്ചപ്പോൾ എനിക്ക് നിന്നെ കിട്ടി എന്നുറപ്പിച്ചു. എന്നാൽ ഇപ്പോൾ, സകലത്തിനും ഒടുവിൽ, നീ വന്നു. എനിക്ക് ഇപ്പോൾ നിന്നെ കിട്ടിയിരിക്കുന്നു.” ഓ, എന്റെ!

87 “സാത്താനെ, ഇവിടെ വാ!” എന്നവൻ പറയുന്നത് എനിക്ക് കേൾക്കാൻ കഴിയുന്നു, ഇപ്പോൾ അവൻ യജമാനനാണ്. അവന്റെ അടക്കലേക്ക് ചെന്ന് മരണത്തിന്റെയും പാതാളത്തിന്റെയും താക്കോലുകളെ പിടിച്ചു വാങ്ങി, അത് അവന്റെ ഒരു വശത്തായി തൂക്കിയിട്ടിരുന്നു. “ഞാൻ ഇപ്പോൾ നിനക്ക് മുന്നറിപ്പ് തരുന്നു, നീ വളരെ കാലമായി നണപ്രചരണം ചെയ്തുകൊണ്ടിരിക്കുകയാണ്. ഞാൻ ജീവനുള്ള ദൈവത്തിന്റെ കന്യകയിൽ പിറന്ന പുത്രനാണ്. എന്റെ രക്തം ഇപ്പോഴും കുരിശിൽ ഉണങ്ങിയിട്ടില്ല, സകല പിഴയും അടക്കപ്പെട്ടിരിക്കുന്നു! ഇനിമേൽ നിനക്ക് യാതൊരു അധികാരവുമില്ല. നീ ഇപ്പോൾ നഗ്നനാക്കപ്പെട്ടിരിക്കുന്നു. ആ താക്കോലുകൾ എനിക്ക് തരൂ!” അത് ശരിയാണ്. പിന്നെ തിരിഞ്ഞ് ചുറ്റി വളരെ ശക്തിയാൽ അവന് ഒരു ചവിട്ടു കൊടുത്ത്, കതകിനെ തമ്മിൽ ചേർത്ത് അടച്ച്, ഇങ്ങനെ പറഞ്ഞു, “ഇവിടെ തന്നെ ആയിരിക്ക! ഇപ്പോൾ മുതൽ ഞാനാണ് യജമാനൻ.”

88 ഇപ്പോൾ, രാജ്യത്തിന്റെ താക്കോലുകൾ അവന്റെ കൈവശമില്ല, എന്തെന്നാൽ അവൻ അത് പത്രോസിന് കൊടുത്തിരുന്നു; അത് ഇന്നു രാവിലെ സമയം നാം വെള്ളത്തിൽ സ്നാനപ്പെടാൻ പോയപ്പോൾ, നമുക്ക് അത് കണ്ടിരുന്നു. എന്നാൽ അവന്റെ കൈയിൽ പാതാളത്തിന്റെയും മരണത്തിന്റെയും താക്കോലുകളുണ്ട്, അവൻ അവയെ എടുത്തു; അവന്റെ പുനരുത്ഥാനത്തിനു

ശേഷം അവൻ പറഞ്ഞത്, “എന്റെ കയ്യിൽ മരണത്തിന്റെയും പാതാളത്തിന്റെയും താക്കോലുകളുണ്ട് എന്നാണ്.” രാജ്യത്തിന്റെ താക്കോലുകൾ പത്രോസിന് ലഭിച്ചിരുന്നു. സാത്താന്റെ പക്കൽ മരണത്തിന്റെയും പാതാളത്തിന്റെയും താക്കോലുകളുണ്ടായിരുന്നു; എന്നാൽ ഇപ്പോൾ അത് യേശുവിന് കിട്ടിയിരിക്കുന്നു, അവനാണ് യജമാനൻ.

89 ഇവിടെ അവൻ ആരംഭിക്കുന്നു. ഇത് ഈസ്റ്ററിനോട് അടുത്തുവരുന്നു; സമയം അതിവേഗം കടന്നു പോകുന്നു. എന്നാൽ മറ്റൊരു കൂട്ടർ ഈയ്യോബ് എവിടെയാണ്? അബ്രഹാം എവിടെയാണ്? അവർ എവിടെ ആയിരുന്നു? ദൈവവചനത്തിൽ ആശ്രയിച്ചിരുന്ന ആ വ്യക്തികൾ എവിടെയാണ്? അവന് അവരെ മറക്കാൻ കഴിയുമോ? മരണം അവരെ ഇല്ലാതാക്കി കളഞ്ഞിരുന്നോ? അതായിരുന്നോ അതിന് എല്ലാമായിട്ടുണ്ടായിരുന്നത്? ഒരിക്കലുമില്ല, ഒരിക്കലുമില്ല; ദൈവത്തിന് തന്റെ വചനത്തെ കാക്കേണ്ടിയിരിക്കുന്നു.

90 എനിക്ക് അവനെ കാണാൻ കഴിയുന്നു. നമുക്കിപ്പോൾ അല്പം പറ്റുദീസയുടെ അകത്തേക്ക് ചെന്നു, അവിടേക്ക് നോക്കാം. അവിടെ സാറായും അബ്രഹാമും ചുറ്റി നടന്നു കൊണ്ടിരിക്കുന്നതായി ഞാൻ കാണുന്നു, അല്പ സമയത്തിനു ശേഷം, എന്തോ വാതിൽക്കൽ വന്നു. [സഹോദരൻ ബ്രൺഹാം മുട്ടുന്നു—Ed.] അബ്രഹാം പോകുന്നു, ആ വാതിൽ തുറക്കുന്നു, എന്നിട്ട് ഇങ്ങനെ വിളിക്കുന്നു “തേനേ, ഇവിടേക്ക് വരൂ. ഇവിടെ നോക്കൂ! ഇവിടെ നോക്കൂ, ഇത് ആ ദിവസം ആ കരുവേലകത്തിന്റെ മൂട്ടിൽ എന്നൊടൊപ്പം നിന്നവൻ ഇവനല്ലേ.” അവൻ അബ്രഹാമിന്റെ ദൈവമാണ്.

91 ഉടനെ ദാനിയേൽ തന്റെ തോൾ ഉയർത്തി നോക്കുന്നത് എനിക്ക് കാണാൻ കഴിയുന്നു, എന്നിട്ട് പറയുന്നു, “അത് പർവ്വതത്തിൽ നിന്ന് കൈ തൊടാതെ അടർന്നു വരുന്ന കല്ലുതന്നെ, അത് ഞാൻ ഇവിടെ നിൽക്കുന്നു എന്നു തീർച്ചയായിരിക്കുന്നതുപോലെ തന്നെയാണ്.”

92 ഈയ്യോബ് എഴുന്നേൽക്കുന്നത് ഞാൻ കാണുന്നു, “അത് ഞാൻ പറഞ്ഞ എന്റെ വീണ്ടെടുപ്പുകാരൻ, അത് ജീവിച്ചു എന്നു ഞാൻ അറിയുന്നു, ഏതെങ്കിലും ഒരുനാൾ അവൻ ഭൂമിമേൽ നിൽക്കുമെന്നു ഞാൻ അറിഞ്ഞിരുന്നു, എന്റെ ശരീരം ചിലപ്പോൾ ഒരു കരണ്ടിയിലെടുക്കാൻ പോലുമില്ലായിരിക്കാം, എന്നാലും ഞാൻ ഇപ്പോൾ മുതൽ അടുത്ത പതിനഞ്ചു നിമിഷങ്ങൾക്കുള്ളിൽ അതിൽ വീണ്ടും കടക്കും. അത് അവനാണ്.”

93 യെഹെസ്കേൽ മുകളിലൂടെ നോക്കിക്കൊണ്ട് പറഞ്ഞു, “ഒരു തിരിയുന്ന, ചക്രത്തിൽക്കൂടി മറ്റൊരു ചക്രമുണ്ടായിട്ട്, അങ്ങേ മുകളിൽ

ആകാശ മദ്ധ്യേ കാണപ്പെട്ട, അതേ വ്യക്തി തന്നെ ഇവൻ.” ഓ എന്റെ!

94 പിന്നെ ഹാനോക്ക് വരുന്നത് കാണുന്നു. ഹനോക്ക് പറഞ്ഞു, “ന്യായവിധി നടത്താനായി, അവന്റെ പതിനായിരക്കണക്കിന് വിശുദ്ധന്മാരുമായി അവൻ വരുന്നത് ഞാൻ കാണുന്നു.”

95 അവിടെയായിരുന്നു പഴയ നിയമത്തിലെ വിശുദ്ധന്മാർ കാത്തിരുന്നത്, രക്ത പ്രായശ്ചിത്തത്തിന്റെ കീഴിൽ, തീർച്ചയായും അവർ തന്നെയായിരുന്നു. അവർക്ക് ദൈവത്തിന്റെ സന്നിധിയിൽ, സ്വർഗ്ഗത്തിലെ ദൈവം, പോകാൻ കഴിയില്ലായിരുന്നു, എന്തെന്നാൽ ആടുകളുടെയും കാളകളുടെയും രക്തത്തിന് പാപത്തിനെ എടുത്തു നീക്കാൻ കഴിയില്ലായിരുന്നു.

96 എന്നാൽ അവൻ പറഞ്ഞു, “എന്റെ സഹോദരന്മാരെ, നിങ്ങൾ ചിന്തിക്കുന്ന ഒരുവനായ ഞാൻ ആകുന്നവൻ ഞാൻ ആകുന്നു. ഞാനാണ് ആ സ്ത്രീയുടെ സന്തതി. ഞാനാണ് ആ കന്യകയിൽ പിറന്നവൻ. എന്റെ രക്തം അതിനുവേണ്ടി പ്രായശ്ചിത്തം ചെയ്തിരിക്കുന്നു. നിങ്ങൾ കാളകളുടെയും ആടിന്റെയും രക്തത്തിൻ കീഴിലാണ് കാത്തിരുന്നത്, എന്നാൽ ഇപ്പോൾ എന്റെ രക്തം പ്രായശ്ചിത്തമായിരിക്കുന്നു, നിങ്ങൾ സ്വതന്ത്രരാണ്. നമുക്ക് മുകളിലേക്ക് പോകാം, അത് ഏകദേശം ഈസ്റ്റർ അടുത്തപ്പോഴാണ്.” ഇപ്പോൾ ചിന്തിക്കൂ, അത് ഇന്നു രാത്രിയിൽ അതിന് ഏകദേശം ആയിരത്തി തൊള്ളായിരം വർഷങ്ങൾക്കു അടുത്തായിട്ടാണ്.

97 അബ്രഹാം പറയുന്നത് എനിക്ക് കേൾക്കാൻ കഴിയുന്നു, “കർത്താവേ, എപ്പോഴാണ് ഞങ്ങൾ ഞങ്ങളെ ശരീരത്തിൽ വീണ്ടെടുക്കുന്നത്; ഞാനും സാരായും അതിനെ അത്രയും അധികം ഇഷ്ടപ്പെടുന്നു; നിന്റെ യാത്രാമദ്ധ്യേ ഞങ്ങൾ നിനക്കായി അല്പം ബഹുളം ഉണ്ടാക്കി നടന്നാൽ നിനക്ക് അതിഷ്ടമില്ലാതിരിക്കുമോ?”

98 അതെ, അവൻ പറയുന്നത് എനിക്ക് കേൾക്കാൻ കഴിയുന്നു, “എന്താ, ഇല്ല, തീർച്ചയായും ഇല്ല. ഏകദേശം നാല്പത് ദിവസം ഞാൻ എന്റെ ശിഷ്യന്മാരുമായി നടക്കാൻ പോകുന്നു. ചുറ്റിക്കറങ്ങി എല്ലാം എങ്ങനെയാണ് കാണപ്പെടുന്നു എന്നു നോക്കട്ടെ!”

99 ആ മഹത്തായ ഈസ്റ്റർ പ്രഭാതത്തിൽ (കർത്താവ് അനുഭവിക്കുന്ന പക്ഷം നാം അതിനെ രാവിലെ എടുക്കുന്നതാണ്) ബൈബിൾ ഇപ്രകാരം പറയുന്നു, അവൻ മരണത്തിൽ നിന്നും ഉയിർത്തെഴുന്നേറ്റപ്പോൾ, വിശുദ്ധ. മത്തായി 27 പ്രകാരം, “ഭൂമിയുടെ പൊടിയിൽ ഉറങ്ങിക്കിടന്ന അനേക വിശുദ്ധന്മാർ,

എഴുന്നേറ്റ് കല്ലറകളെ വിട്ടു പുറത്തുവന്നു.” അവർ ആരായിരുന്നു? അബ്രഹാം, യിസ്ഹാക്ക്, യാക്കോബ്, ഈശോബ്, ആത്മീയമായ വെളിപ്പാടിനാൽ വീണ്ടെടുപ്പുകാരൻ ഒരു ദിവസം ഭൂമിമേൽ നിൽക്കും എന്നു അറിഞ്ഞിരുന്നവർ. അത് അവരായിരുന്നു, ആ നിദ്രപ്രാപിച്ചിരുന്നവരുടെ ആദ്യ ഫലം. അവിടെ അവർ ആ പട്ടണത്തിൽ നടന്നു. എനിക്ക് സാറായും അബ്രഹാമും യൗവനത്തിലായത് കാണാൻ കഴിയുന്നു, സുമുഖരായി, മുഴു ജീവനുള്ളവരായി, ഒരിക്കലും വൃദ്ധരാകാൻ കഴിയാത്തവരായി, ഒരിക്കലും രോഗം ബാധിക്കാനാകാത്തവരായി, ഒരിക്കലും വിശപ്പനുഭവിക്കാനാകാത്തവരായി, അവരുടെ ശരീരവുമായി അവിടെ നടക്കുന്നു.

100 കയ്യഫാസ് അവിടെ നിന്ന് ചോദിക്കുന്നു, “കഴിഞ്ഞ ദിവസം എന്തോ സംഭവിച്ചു. അത് എന്താണെന്ന് നിങ്ങൾക്കറിയാമോ? ഈ ആലയത്തിന്റെ അവസ്ഥ നോക്കൂ! ആ മറയെ തിരികെ തുന്നി ശരിയാക്കി വീണ്ടും മുകളിൽ കെട്ടാൻ ഞങ്ങൾ ആരെയെങ്കിലും നോക്കട്ടെ. നോക്കൂ, ആ ബലിപീഠങ്ങൾ മറിഞ്ഞു കിടക്കുന്നു. എന്തു സംഭവിച്ചു? ആ വൃക്തി വല്ല ജ്യോതിഷനോ മറ്റോ ആയിരുന്നോ? അവൻ ഒരു മന്ത്രവാദിയായിരുന്നോ? അതല്ലെങ്കിൽ, എന്താണ് പറ്റിയത്? പറയൂ! ജോസഫസ് ഇവിടെ വരൂ, ആ യൗവനക്കാരായ ദമ്പതികൾ അവിടെ നിൽക്കുന്നു അവർ ആരാണെന്നു ചോദിക്കൂ.”

അബ്രഹാം പറഞ്ഞു, “സാറെ, നാം തിരിച്ചറിഞ്ഞിരിക്കുന്നു. നാം പുറത്തേക്ക് പോകുന്നതാണ് നല്ലത്.”

101 “അനേകർക്കു പ്രത്യക്ഷരായി!” അത് അത്രയും മാത്രമായിരുന്നില്ല. അവസാനിപ്പിച്ചു കൊണ്ടിരിക്കുമ്പോൾ, ശ്രദ്ധിക്കൂ. യേശു ഉയിർത്തെഴുന്നേറ്റതിനു ഒരു ദിവസത്തിനു ശേഷം...അവൻ അത് ചെയ്തതിനു ഒരു ദിവസത്തിനു ശേഷം, അവർ സന്ദർശിച്ചു: അബ്രഹാം, യിസ്ഹാക്ക്, യാക്കോബ്, അവർ എല്ലാവരും അവരുടെ സ്വദേശം സന്ദർശിച്ചു.

102 നിങ്ങൾ ചോദിക്കും, “സഹോദരൻ ബ്രൺഹാം, അത് കാല്പനികമായിരുന്നോ?” ഇല്ല, സർ! ഒരു നിമിഷത്തിനകം ഞാൻ അത് തിരുവചനത്തിൽ നിന്ന് കാണിച്ചു തരാം.

103 അവൻ മുകളിലേക്ക് പോകാൻ തുടങ്ങിയപ്പോൾ, അവർ അവനെ മാത്രമാണ് കണ്ടത്, എന്നാൽ പഴയ നിയമത്തിലെ വിശുദ്ധന്മാർ, അവനോടൊപ്പം പോയി, എന്ന് ബൈബിൾ പറയുന്നു, “അവൻ ഉയരത്തിലേക്ക് കയറി, ബദ്ധന്മാരെ പിടിച്ചുകൊണ്ടുപോയി.”

അതുകൊണ്ട്, തന്റെ സഭയുമായി ഒരുമിച്ച് അവൻ മുകളിലേക്ക് പോകുന്നത് എനിക്ക് കാണാൻ കഴിയുന്നു.

104 അവിടെ ഗാനം ആലപിക്കുന്ന ബാൻഡ് സംഘത്തിലെ രണ്ടു ദൂതന്മാർ, അവിടേക്ക് മടങ്ങിവന്ന്, “ഹേ ഗലീലാ പുരുഷന്മാരെ, നിങ്ങൾ ആകാശത്തേക്ക് നോക്കി നിൽക്കുന്നതെന്ത്? എന്നു ചോദിച്ചു. നിങ്ങളെ വിട്ട് മുകളിലേക്ക് എടുക്കപ്പെട്ട, ഈ യേശു വീണ്ടും വരുന്നു.” തീർച്ചയായും! അവർ ഘോഷയാത്രയിൽ പങ്കെടുക്കാനായി പൂരി കൂട്ടുകയായിരുന്നു.

105 മേഘങ്ങളിലൂടെ യേശുവും പഴയ നിയമത്തിലെ വിശുദ്ധന്മാരും കടന്നു പോയി. അവർ ചന്ദ്രനെയും, സൂര്യനെയും, നക്ഷത്രങ്ങളേയും കടന്നു പോയി. അവർ ആ മഹത്വവും മനോഹരവുമായ വിശുദ്ധ സ്വർഗ്ഗങ്ങളെ കണ്ടപ്പോൾ, പഴയ നിയമത്തിലെ വിശുദ്ധന്മാർ, “ഉയർന്നിരിപ്പിൻ, പണ്ടേയുള്ള കതകുകളേ, ഉയർന്നിരിപ്പിൻ! വാതിലുകളെ നിങ്ങളുടെ തലകൾ ഉയർത്തുവിൻ; പണ്ടേയുള്ള കതകുകളെ ഉയർന്നിരിപ്പിൻ! മഹത്വത്തിന്റെ രാജാവ് പ്രവേശിക്കട്ടെ!”

106 എല്ലാ ദൂതന്മാരും സ്വർഗ്ഗത്തിന്റെ കൈവരിയുടെ മുകളിലേക്ക് വന്ന് ചോദിച്ചു, “മഹത്വത്തിന്റെ രാജാവ് ആർ?”

107 പഴയ നിയമത്തിലെ വിശുദ്ധന്മാർ പറഞ്ഞു, “യുദ്ധവീരനും, ആധിപത്യനുമായ കർത്താവ്! അവൻ ഒരു ജയശാലിയാണ്!”

108 ആ ദൂതന്മാർ ആ വലിയ ബട്ടണിൽ ഞെക്കിയപ്പോൾ, ആ മുത്തു പതിപ്പിച്ച കതക് തുറന്നു വന്നു.

109 ആ മഹത്തായ ജയശാലി, പഴയ നിയമ വിശുദ്ധന്മാരുമായി, യരുശലേമിലെ വീഥികളിലൂടെ കടന്നു വന്നു. സ്വർഗ്ഗീയ ദൂതർ പാടുകയായിരുന്നു, ദൂതന്മാർ ആർപ്പിടുകയായിരുന്നു. അവൻ ഒരു ശക്തനായ ജയശാലിയാണ്! അവന്റെ വശത്തായി അവൻ പാതാളത്തിന്റെയും മരണത്തിന്റെയും താക്കോലുകളെ തൂക്കിയിട്ടും കൊണ്ട്, അവൻ ആ സിംഹാസനത്തിൽ എത്തുന്നതുവരെ മഹത്വത്തിലെ ആ സ്ഥാനങ്ങളിൽ കൂടി നീങ്ങിക്കൊണ്ടിരുന്നു. പിന്നെ അവൻ പറഞ്ഞു, “പിതാവേ, ഇതാ അവർ ഇവിടെയാണ്. നിന്റെ വചത്തിലുള്ള വിശ്വാസത്താൽ, അതായത് ഞാൻ ഏതെങ്കിലും ഒരു ദിവസം അവിടെ ചെല്ലും എന്നു അവർ വിശ്വസിച്ചിരുന്നു. ഞാൻ പാതാളത്തെയും മരണത്തെയും ജയിച്ചിരിക്കുന്നു.” അത് എന്തായിരുന്നു സഹോദരാ? അവൻ യുദ്ധത്തിലായിരുന്നു എന്നു തെളിയിക്കാനായി അവന്റെ കൈയ്യിൽ മുറിപ്പാടുകൾ ഉണ്ടായിരിക്കുന്നു.



ഉന്നതങ്ങളിൽ ദൈവത്തിന് മഹത്വം! അവനാണ് ആ ശക്തനായ ജയശാലി! “പിതാവേ, അബ്രഹാമും, യിസ്സാക്കും, യാക്കോബും, അവർ ഇവിടെയാണ്.”

110 അവൻ ഇങ്ങനെ പറയുന്നതായി എനിക്ക് കേൾക്കാൻ കഴിയും, “മകനേ, എന്റെ വശത്ത്, ഇവിടെ കയറി വരൂ, ഞാൻ നിന്റെ ശത്രുക്കളെ നിന്റെ പാദപീഠമാക്കുവോളം ഇവിടെ ഇരിക്കൂ.” സഹോദരാ, ഏതെങ്കിലും ഒരു ദിവസം അവൻ വീണ്ടും വരും, ആ ദിവസം എത്ര മനോഹരമായിരിക്കും!

111 അവൻ കല്ലറയിലായിരുന്നപ്പോൾ അവൻ അവിടെ വെറുതെ ഇരിക്കുകയല്ലായിരുന്നു. അവൻ അവിടെ മരിച്ച്, കിടന്നിരുന്നു എന്നാണ് നാം ചിന്തിക്കുന്നത്. എന്നാൽ അവിടെ കീഴും ജയിക്കുകയായിരുന്നു, അവൻ താഴേക്ക് പോയി പിശാചിന്റെ പക്കൽ നിന്നും ആ താക്കോലുകളെ കൈയ്യിലാക്കി, അവന്റെ വശം ഇന്നു രാത്രിയിൽ മരണത്തിന്റെയും പാതാളത്തിന്റെയും താക്കോലുകളുണ്ട്. അവൻ പറഞ്ഞത്, “ഞാൻ ജീവിക്കുന്നു, ആകയാൽ, നിങ്ങളും ജീവിക്കും.”

112 എന്റെ പ്രിയ സഹോദരാ, സഹോദരീ, നിങ്ങൾ അതിനെപ്പറ്റി ഇന്നു രാത്രിയിൽ ആത്മാർത്ഥമായി ചിന്തിക്കുന്നോ? എന്നു ഞാൻ അത്ഭുതപ്പെടുകയാണ്. അവൻ ജീവിക്കുന്നതുകൊണ്ട് മാത്രമാണ് നിങ്ങളും ജീവിക്കുന്നതെന്നു നിങ്ങൾ തിരിച്ചറിയുന്നു. നിങ്ങളെതന്നെ അതിനു തക്കവണ്ണം സമർപ്പിച്ചുകൊണ്ട്, ഇങ്ങനെ പറയുമോ, “ദൈവമേ, ഞാൻ ഇവിടെയാണ്, ഒരു പാപി, എന്നോട് ദയയുണ്ടാകില്ലേ?” നിങ്ങൾ എപ്പോഴെങ്കിലും സകലത്തിനും മതിയായ ആ ബലിയെ സ്വീകരിച്ചിട്ടുണ്ടോ? നിങ്ങൾ അവനെ സ്നേഹിക്കുന്നു എന്നു എപ്പോഴെങ്കിലും അവനോട് പറഞ്ഞിട്ടുണ്ടോ? നിങ്ങൾ തെറ്റു ചെയ്യുമ്പോൾ അത് നിങ്ങളുടെ അനുഭവങ്ങളെ വേദനിപ്പിച്ചിട്ടുണ്ടോ? ഈ കല്ലറയിൽ വെയ്ക്കുമ്പോൾ, നമ്മുടെ സമയം കഴിഞ്ഞുകൊണ്ടിരിക്കുന്നു, നിങ്ങൾ ഒരിക്കലും ആ അനുഭവത്തിലേക്ക് വന്നിട്ടില്ലെങ്കിൽ! ഇപ്പോൾ നന്നായി അനുഭവപ്പെടുന്നു! എന്നാൽ, നിങ്ങൾ ക്രിസ്തുവിനെ നിങ്ങളുടെ വ്യക്തിപരമായ രക്ഷകനായി സ്വീകരിച്ചിട്ടില്ലെങ്കിൽ, നാം പ്രാർത്ഥനയ്ക്കായി ഒരു നിമിഷത്തേക്ക് തലകളെ കുനിക്കുമ്പോൾ നിങ്ങൾ അത് ചെയ്യും എന്നു ഞാൻ വിചാരിക്കുന്നു.

113 സഹോദരി ഗെർട്ടി, നിങ്ങൾ ആഗ്രഹിക്കുന്ന പക്ഷം, പകുതി പ്രദാനം ചെയ്യുന്ന പാഠകൾ, നിങ്ങളുടെ വശമുണ്ടെങ്കിൽ, അത് പാടുക. ശരി, മറ്റൊരുതെങ്കിലും പാട്ടു.

114 നിങ്ങൾ തലകൾ കുന്തി നിൽക്കുമ്പോൾ, ഞാൻ നിങ്ങളോട് ആത്മാർത്ഥമായ ഒരു ചോദ്യം ചോദിക്കാൻ പോകുന്നു. വിശുദ്ധനായാലും പാപിയായിരുന്നാലും, ഓർക്കുക കൂട്ടുകാരെ, ഞങ്ങൾ നിങ്ങളെ അടക്കം ചെയ്താൽ നിങ്ങൾ ഇല്ലാതായിപ്പോകില്ല. നിങ്ങളുടെ പ്രാണൻ എവിടെയെങ്കിലും ആയിരിക്കും. ഇപ്പോൾ വചനപ്രകാരം, യേശു രണ്ടു സ്ഥലവും സന്ദർശിച്ചു. ഇന്നു രാത്രിയിൽ നിങ്ങൾ പോയാൽ നിങ്ങൾക്ക് അവനെ എവിടെയാണ് കാണാൻ കഴിയുക? എന്തെന്നാൽ നിങ്ങൾ തള്ളപ്പെട്ടു എന്നതിനാൽ നിങ്ങളുടെ മുന്നിൽ ദയയുടെ വാതിൽ അടക്കപ്പെടുമോ? ഓർക്കുക, അവൻ രക്ഷകൻ മാത്രമല്ല, അവൻ ന്യായാധിപതിയുമാണ്. ഇപ്പോൾ നിങ്ങളാണ് ന്യായാധിപതി, അവനെ എങ്ങനെയാണ് വിധിക്കുക? അവനെ ഇപ്പോൾ നിങ്ങളുടെ രക്ഷകനായിരിക്കാൻ അനുവദിക്കുക.

115 എന്റെ മനസ്സിൽ ഒരു കൊച്ചു കഥ ഓർമ്മ വരുന്നു. ചില സമയങ്ങൾക്കു മുമ്പ് ഒരു ചെറിയ പയ്യൻ ഒരു കുതിര വണ്ടിയിൽ ഇരിക്കുകയായിരുന്നു. തെരുവിൽ ഒരു വെടി ഒച്ചയുണ്ടായ കാരണത്താൽ, ആ കുതിരകൾ ഒരു പൊക്കമുള്ള പാറക്കെട്ടിലേക്ക് ഓടിപ്പോയി. ഒരു യൗവനക്കാരനായ പശുപാലകൻ പയ്യൻ ആ പാറക്കെട്ടിലേക്ക് ചെന്ന് അതിന്റെ മറുവശത്തേക്ക് വീണു പോകാതിരിക്കാനായി അതിനു മുന്നിൽ ഓടിക്കയറി, “എന്തെന്നാൽ അതിൽ ഒരു കുഞ്ഞു ഇരിക്കുകയായിരുന്നു. അവൻ ആ ഒരു ചെറിയ കുട്ടിയുടെ ജീവൻ രക്ഷിച്ചു.”

116 അതിനും അനേക വർഷങ്ങൾക്കു ശേഷം, ഇതേ കുട്ടി തന്നെ ഒരു കുറ്റം ചെയ്തിട്ട്, തെറ്റായ വഴിയിലായി കുറ്റക്കാരനായി പിടിക്കപ്പെട്ടു, കോടതി മുറിയിൽ നിൽക്കുകയായിരുന്നു. അവൻ മദ്യപിക്കുകയും, ചൂതാട്ടുകയും, ഒരു മനുഷ്യനെ വെടിവെച്ചു കൊല്ലുകയും; കുറ്റക്കാരനായിരുന്നു, കുറ്റക്കാരനായി പിടിക്കപ്പെട്ടു. ന്യായാധിപൻ എഴുന്നേറ്റിട്ട് പറഞ്ഞു, “നിന്റെ ജീവൻ നിന്റെ ജഡത്തിൽ നിന്നും പോകുന്നതുവരെ നിന്നെ കഴുത്തിൽ തൂക്കിക്കൊല്ലാൻ ഞാൻ വിധിക്കുന്നു.”

117 ആ യൗവനക്കാരൻ പറഞ്ഞു, “ന്യായാധിപനെ!” അവൻ കോടതിയുടെ രീതികളെ മറികടന്ന്, അവനെ വിസ്താരത്തിനു നിർത്തിയിരുന്നിടത്തു നിന്ന് ചാടി ന്യായാധിപന്റെ കാൽക്കൽ വീണു ദയ യാചിച്ചു. അവൻ പറഞ്ഞു, “ന്യായാധിപനെ, എന്റെ മുഖത്തേക്ക് നോക്കൂ! നിങ്ങൾക്ക് എന്തെ അറിയില്ലേ?”

അയാൾ പറഞ്ഞു, “ഇല്ല, മകനെ, എനിക്കറിയില്ല.”

118 “അനേക വർഷങ്ങൾക്കു മുമ്പ്, ഒരു ഓടിക്കൊണ്ടിരിക്കുന്ന കുതിര വണ്ടിയിൽ നിന്ന്, നിങ്ങൾ എന്റെ ജീവനെ രക്ഷിച്ചതായി ഓർക്കുന്നില്ലേ,” എന്നു ചോദിച്ചു.

അയാൾ പറഞ്ഞു, “അതെ ഞാൻ ഓർക്കുന്നു.”

119 അവൻ പറഞ്ഞു, “ആ പയ്യൻ ഞാനാണ്.” അവൻ പറഞ്ഞു, “അന്ന് താങ്കൾ എന്നെ രക്ഷിച്ചു. ഇപ്പോഴും എന്നെ രക്ഷിക്കൂ!”

120 ന്യായാധിപൻ അവനെ നോക്കിയിട്ട്, പറഞ്ഞു, “മകനെ, ആ ദിവസം ഞാൻ നിന്റെ രക്ഷകനായിരുന്നു!”

121 ഇന്നു അവൻ നിങ്ങളുടെ രക്ഷകനാണ്, പാപി, ചിലപ്പോൾ, നാളെ, നിന്റെ ന്യായാധിപതിയാകാം. ഇപ്പോൾ ആ രാഗം ആലപിക്കുമ്പോൾ, അതിനെപ്പറ്റി നാം വീണ്ടും ചിന്തിക്കാം. ദൈവവുമായി പ്രാർത്ഥന സ്ഥലത്തായിരിക്കുന്ന ഓരോരുത്തരും പ്രാർത്ഥിക്കാം.

122 വേഗം, ഇന്നു രാത്രിയിൽ തന്നെ, ക്രിസ്തുവിനെ തന്റെ സ്വന്ത രക്ഷകനായി സ്വീകരിക്കുന്നവർ, പറയൂ, “ദൈവമേ, ഒരു പാപിയായ എന്നോട് കരുണയുണ്ടാകേണമെ.” ഞാൻ ആ ചൊരിയപ്പെട്ട രക്തത്തിന്റെ അടുക്കൽ വരാൻ ആഗ്രഹിക്കുന്നു. ഒരു സ്ഥലത്തു നിന്നും മറ്റൊന്നിലേക്കും പള്ളികൾ മാറി മാറി ഞാൻ ക്ഷിണിച്ചിരിക്കുന്നു. ഞാൻ വീണ്ടും ജനിക്കാൻ ആഗ്രഹിക്കുന്നു. സഹോദരൻ ബ്രൺഹാം, നിങ്ങൾ ഇപ്പോൾ സംസാരിച്ച ആത്മീയ വെളിപ്പാടിനാൽ, ക്രിസ്തു സ്വയം എന്നിൽ തന്നെ വെളിപ്പെട്ടു എന്നുള്ള അനുഭവത്തെ എന്റെ ഹൃദയത്തിലാക്കാൻ ഞാൻ ആഗ്രഹിക്കുന്നു. എന്നെ ജീവിപ്പിക്കേണ്ടതിന്, പരിശുദ്ധാത്മാവിനാൽ എന്റെ ഹൃദയത്തിൽ, എനിക്ക് എന്നെത്തന്നെ അറിയാവുന്നതുപോലെ, ക്രിസ്തുവിനെ വാസ്തവമാക്കുന്ന ആത്മീയ വെളിപ്പാട് ആവശ്യമായിരിക്കുന്നു. ബ്രദർ ബ്രൺഹാം, ഞാൻ ആ പരിചയത്തെ ആശിക്കുന്നു. ഞാൻ കൈ ഉയർത്തിയാൽ എനിക്കായി താങ്കൾ പ്രാർത്ഥിക്കുമോ? ഓർക്കപ്പെടാൻ ആഗ്രഹിക്കുന്നവർ തങ്ങളുടെ കൈകളെ ഉയർത്തുക. ദൈവം നിങ്ങളെ അനുഗ്രഹിക്കട്ടെ, മഹിളെ. അവിടെ പുറകിലായി നിൽക്കുന്ന മഹിളെ, ദൈവം നിങ്ങളെ അനുഗ്രഹിക്കട്ടെ. അത് കൊള്ളാം. ദൈവം നിങ്ങളെ അനുഗ്രഹിക്കട്ടെ, സർ. അതു നല്ലത്. നിങ്ങളുടെ കൈകളെ ഉയർത്തുവിൻ, ഇപ്പോൾ നിങ്ങൾ കൈകൾ ഉയർത്തിയിരിക്കുമ്പോൾ, എഴുന്നേൽക്കുക.

123 നിങ്ങൾക്ക് എങ്ങനെ ലജ്ജിതരാകാൻ കഴിയും? അങ്ങനെയുള്ളതിനെ നിങ്ങൾക്ക് തള്ളാനാകുമോ കൂട്ടുകാരേ? ഓർക്കുക.

124 “ഓ, നിങ്ങൾ പറയും, പ്രാസംഗികർ വർഷങ്ങൾകൊണ്ടു പ്രസംഗിക്കുന്നു.” ഈ വരും ദിവസങ്ങളിൽ അവർ പ്രസംഗം നിർത്താൻ പോകുന്നു എന്നു ഞാൻ അറിയുന്നു. നിങ്ങൾ അത് കാണുന്ന രീതിയിൽ, അത് ദൂരത്തായെന്നിരിക്കാം. നിങ്ങൾ കേൾക്കാനിരിക്കുന്നത് നിങ്ങളുടെ അവസാന സന്ദേശമായിരിക്കാം. ഇറന്നു പറഞ്ഞാൽ, ചിലപ്പോൾ ഇത് നിങ്ങളുടെ അവസാനത്തേതായിരിക്കാം.

125 “ഓ, ഞാൻ ചെറുപ്പമാണ്,” എന്നു നിങ്ങൾ പറഞ്ഞേക്കാം. അതു കാര്യമല്ല. മരണം പ്രായത്തെയാ, കഴിവിനെയാ വ്യക്തികളെയോ കാര്യമാക്കുന്നില്ല.

126 നിങ്ങളുടെ കൈകളെ ഉയർത്തിക്കൊണ്ട്, “ദൈവമേ എന്നോട് കൃപയുണ്ടാകില്ലേ?” എന്നു ചോദിച്ചു അവനെ നിങ്ങളുടെ സ്വന്ത രക്ഷകനായി സ്വീകരിക്കുക. മറ്റുള്ളവരോടൊപ്പം നിങ്ങളും നിങ്ങളുടെ കൈ ഉയർത്തി ഇങ്ങനെ പറയുക, “ഇപ്പോൾ ഞാൻ ക്രിസ്തുവിനെ സ്വീകരിക്കാൻ ആഗ്രഹിക്കുന്നു.” നിങ്ങൾ നിങ്ങളുടെ കൈ ഉയർത്തുമോ?

127 പിന്മാറ്റക്കാരായ ആരെങ്കിലും ഉണ്ടെങ്കിൽ, “ദൈവമേ എന്നോട് കൃപ തോന്നേണമെ, എന്നു പറയുക. ഇന്നു രാത്രിയിൽ ഞാൻ ക്രിസ്തുവിലേക്ക് മടങ്ങാൻ ആഗ്രഹിക്കുന്നു, നാളെ രാത്രി, എന്റെ പുതു ജനനമായിരിക്കാം,” നിങ്ങൾ നിങ്ങളുടെ കൈകളെ ഉയർത്തുമോ? നിങ്ങളുടെ കൈകളെ ഉയർത്തിക്കൊണ്ടു പറയുക, “എന്നോട് ദയയുണ്ടാകണമെ. ഇപ്പോൾ ഞാൻ വരാൻ ആഗ്രഹിക്കുന്നു.” നിങ്ങൾ അത് ചെയ്യുമോ? കൈകളെ ഉയർത്തി ഇങ്ങനെ, പറയൂ, “ഞാൻ ഒരു പിന്മാറ്റക്കാരനായിരുന്നു, എന്നാൽ ഇന്നു രാത്രിയിൽ...” ദൈവം നിങ്ങളെ അനുഗ്രഹിക്കട്ടെ, മഹിയെ. ദൈവം നിങ്ങളെ അനുഗ്രഹിക്കട്ടെ. അത് നന്ന്. “ഞാൻ എന്റെ സ്വന്ത രക്ഷിതാവായി ക്രിസ്തുവിനെ സ്വീകരിക്കുന്നു. ഞാൻ ഇന്നു രാത്രിയിൽ അവനെ സ്വീകരിക്കുന്നു. അനേക വർഷങ്ങൾക്കു മുമ്പ് ഞാൻ ദൈവത്തെ വിട്ടുകൊണ്ടു പോയിരുന്നു, ഞാൻ വീട്ടിലേക്ക് വരുന്നു.” ഇന്നു രാത്രിയിൽ നിങ്ങൾ അവനെ സ്വീകരിക്കുമോ, അത് ചിലപ്പോൾ, നിങ്ങളുടെ പഴയ ജീവിതം നശിച്ച്, നിങ്ങൾക്ക് ഒരു പുതിയ വീണ്ടും ജനനമായിരിക്കുമോ?

128 ഈ മഹിയെ അൾത്താരയിലേക്ക് അവളുടെ ഏറ്റുപറച്ചിൽ നടത്താനായി കടന്നുവന്നു നിൽക്കുന്നു. നിങ്ങളുടെ ഏറ്റു പറച്ചിലിനായി, അവളോടൊപ്പം ഇവിടെ വന്നു നിൽക്കാനായി ആരെങ്കിലും ഉണ്ടോ? നിങ്ങളും എഴുന്നേറ്റ് ഇവിടെ അൾത്താരയിൽ വന്നു നിൽക്കുക. അൾത്താര ഇറങ്ങിയിരിക്കുന്നു. തീർച്ചയായും. ഇപ്പോൾ

തന്നെ കടന്നു വത്ര. നിങ്ങൾ ഇവിടെ വന്ന് പ്രാർത്ഥിക്കപ്പെടാൻ ആഗ്രഹിക്കുന്നെങ്കിൽ കഴപ്പമില്ല. കടന്നു വത്ര. നിങ്ങൾ വരുമോ? ദൈവപുത്രനെ ഏറ്റുപറഞ്ഞതിനാലും, നിങ്ങളുടെ വിശ്വാസത്തിന്റെ ഏറ്റുപറച്ചിൽ നടത്തിയതിനാലും, നിങ്ങൾ ഇപ്പോൾ കടന്നു വരുമോ? ശരി.

129 നിങ്ങൾ ഓർക്കുക, അതു നിങ്ങളിലാണ്. നിങ്ങളാണ് ആ ഒരുവൻ. നിങ്ങൾ ഒരു പാപിയാണോ? നിങ്ങൾ ഒരു പിന്മാറ്റക്കാരനാണോ? നിങ്ങൾ ഏതു വിധമെങ്കിലും ക്രിസ്തുവിൽ നിന്ന് ദൂരെയാണോ? നിങ്ങൾ അവനോടൊപ്പം പുതുതായി ഉയിർക്കാൻ ആഗ്രഹിച്ച്, ഒരു പുതിയ ജീവിതം തുടങ്ങാൻ ആഗ്രഹിക്കുന്നുണ്ടോ? നിങ്ങൾ ഭാര്യയും ഭർത്താവും വീട്ടിൽ, വളരെക്കാലമായി എപ്പോഴും വഴക്കിട്ടു കൊണ്ടിരിക്കുന്ന, നിങ്ങളെപ്പറ്റി എന്താണ്? നിങ്ങൾ പരസ്പരവും ദൈവവുമായി അതിനെ നേരെയൊക്കാൻ ഇപ്പോൾ ആഗ്രഹിക്കുന്നില്ലേ? ഒരു പുതിയ ഭവനം ആരംഭിക്കാനായി ഈസ്റ്ററിനെ നിങ്ങളുടെ ഈസ്റ്ററാക്കാൻ ആഗ്രഹിക്കുന്നില്ലേ?

130 നിങ്ങൾ പള്ളിയിൽ പോയിട്ട് വീട്ടിൽ പോകുകയും കഴിയുന്നതും നന്നായി ജീവിക്കാനും ആഗ്രഹിക്കുന്നു, നിങ്ങൾ ഒരിക്കലും വീട്ടിൽ പ്രാർത്ഥിക്കാറില്ല, നിങ്ങൾ വീട്ടിലെ എല്ലാവരെയും കൂട്ടിയിരുത്തി, ഒരിക്കലും ഒരു പ്രാർത്ഥന ചെയ്യാറില്ല, നിങ്ങളെപ്പറ്റി എന്താണ്? ആ കാരണത്താലാണ് നമ്മുടെ യൗവ്വനക്കാരായ കുഞ്ഞുങ്ങൾ വഴി തെറ്റിപ്പോകുന്നത്. ആ കാരണത്താലാണ് നമ്മുടെ അമേരിക്കക്കാരുടെ വീടുകൾ വേർപിരിയുന്നത്. ഇന്നു കടന്നുവന്ന് നിങ്ങൾ പുതിയ ഒന്ന് ആരംഭിക്കില്ലേ? നിങ്ങൾ അങ്ങനെ ചെയ്യുമോ? നിങ്ങൾ ക്ഷണിക്കപ്പെട്ടിരിക്കുന്നു ഓർക്കുക, ഇപ്പോൾ ഞാൻ നിങ്ങളുടെ ശുശ്രൂഷകനാണ്; ഞാൻ ആ ദിവസം സാക്ഷിയായിരിക്കും.

ഇപ്പോൾ പ്രാർത്ഥനയ്ക്കായി, നാം നമ്മുടെ തലകളെ വണക്കാം.

131 ഞങ്ങളുടെ അനുഗ്രഹിതനായ സ്വർഗ്ഗീയ പിതാവേ, ഇന്നു രാത്രിയിൽ ഞങ്ങൾ ഈ ശ്രോതാക്കളെ അങ്ങയുടെ അടുത്തേക്ക്, ഞങ്ങൾക്ക് അറിയാവുന്നതിന്റെ പരമാവധി ഭയഭക്തിയോടെ കൊണ്ടുവരുന്ന. ഞങ്ങൾ വിനയത്തോടെ അങ്ങയുടെ സിംഹാസനത്തെ സമീപിക്കുന്നു. അതായത്, ഇന്നു രാത്രിയിലെ സന്ദേശത്തിനു ശേഷം, ആ മഹത്തായ കല്ലറയിൽ, അവൻ ഒരിക്കലും നിശബ്ദനായി കിടന്നിരുന്നില്ല, അവന്റെ പ്രാണൻ ദൈവത്തിന്റെ, അത് അവൻ ചെയ്യേണ്ടിയിരുന്ന പൂർണ്ണമായ പ്രവർത്തികളിലേക്ക് കടന്നു ചെന്നു. നാളെ രാവിലെ, അവൻ അവിടെ മുകളിലുള്ള സ്ഥലങ്ങളിലേക്കും കടന്നു ചെന്ന്, അവന്റെ

ഉയിർത്തെഴുന്നേല്പിൽ സകലത്തേയും ജയിച്ചു. എന്നാൽ ഈസ്റ്റർ പ്രഭാതത്തിൽ ഞങ്ങളുടെ നീതികരണത്തിനായി പുറത്തേക്ക് വന്നു. മനുഷ്യരുടെ പാപങ്ങളാൽ കുറ്റക്കാരാണെന്ന് അറിയിക്കാനായി പരിശുദ്ധാത്മാവിനെ തിരികെ അയച്ചതായി നാം കാണുന്നു.

132 കർത്താവെ ഇന്നു രാത്രിയിൽ, അങ്ങയുടെ മുന്നിൽ കൈ ഉയർത്തിയവരെ അങ്ങ് ഓർക്കേണമെ എന്നു ഞങ്ങൾ പ്രാർത്ഥിക്കുന്നു. ഇന്നു രാത്രിയിൽ അവരുടെ ഹൃദയത്തിലെ തീരുമാനം, അതായത് അവർ അങ്ങയെ സ്വീകരിച്ചിരിക്കുന്നു എന്നും, അങ്ങയെ വിശ്വസിക്കുന്നു, ഇന്നു രാത്രിയിൽ അവർ വാഗ്ദാനത്തിന്റെ മുദ്രയാൽ, പരിശുദ്ധാത്മാവിനെ സ്വീകരിപ്പാൻ ഇടയായിതീരട്ടെ. ഇതു അനുവദിക്കേണമെ, പിതാവെ. എന്തെന്നാൽ ഞങ്ങൾ അവരെ അങ്ങേക്ക്, ഈ സന്ദേശത്തോടൊപ്പം സമർപ്പിക്കുന്നു. ഇത് ഹൃദയത്തിന്റെ ആഴങ്ങളിലേക്ക് താഴ്ന്നിറങ്ങിയവർക്കും, ഇത് കേട്ടവരേയും, ഇത് ഭവനങ്ങളിലേക്ക് എടുത്തുകൊണ്ടു പോകുന്നവരേയും അനുഗ്രഹിക്കേണമെ, കർത്താവെ, ഞങ്ങൾ അവരെ അങ്ങേക്ക് സമർപ്പിക്കുന്നു. അവർ ദൈവവചനത്താൽ ജീവിക്കാൻ ഇടവരട്ടെ. ഇത് അനുവദിക്കേണമെ, പിതാവെ, എന്തെന്നാൽ ഞങ്ങൾ ക്രിസ്തുവിന്റെ നാമത്തിൽ ചോദിക്കുന്നു. ആമേൻ



**കല്ലറയിൽ വെള്ളുക** MAL57-0420

(The Entombment)

**ഈസ്റ്റർ ഉണർവ് പരമ്പര**

അമേരിക്കയിലെ ജെഹോർസൺവിലെയിലെ ബ്രൺഹാം കൂടാരത്തിൽ വെച്ച് 1957 ഏപ്രിൽ മാസം 20-ആം തീയതി, ശനിയാഴ്ച വൈകിട്ട്, ബ്രദർ വിലും മാരിയൺ ബ്രൺഹാം ചെയ്ത പ്രസംഗം, കാന്തശക്തിയുള്ള ടേപ്പിൽ നിന്നും പുസ്തക രൂപത്തിലേക്ക് കൂട്ടുകയോ കറയ്ക്കുകയോ ചെയ്യാതെ, കൃത്യമായി ഇംഗ്ലീഷിൽ പകർത്തിയതിനെ, മലയാളത്തിൽ പരിഭാഷപ്പെടുത്തുന്നതിനു വേണ്ടി എല്ലാവിധ പ്രയത്നങ്ങളും ചെയ്ത് Voice Of God Recordings നിന്നും വിശ്വാസികളുടെ സംഭാവന മൂലം ഈ പുസ്തകം സൗജന്യമായി വിതരണം ചെയ്യുന്നു.

MALAYALAM

©2017 VGR, ALL RIGHTS RESERVED

**VOICE OF GOD RECORDINGS, INDIA OFFICE**  
**19 (NEW NO: 28) SHENOY ROAD, NUNGAMBAKKAM**  
**CHENNAI 600 034, INDIA**  
044 28274560 • 044 28251791  
india@vgroffice.org

**VOICE OF GOD RECORDINGS**  
**P.O. Box 950, JEFFERSONVILLE, INDIANA 47131 U.S.A.**  
www.branham.org

## Copyright notice

All rights reserved. This book may be printed on a home printer for personal use or to be given out, free of charge, as a tool to spread the Gospel of Jesus Christ. This book cannot be sold, reproduced on a large scale, posted on a website, stored in a retrieval system, translated into other languages, or used for soliciting funds without the express written permission of Voice Of God Recordings®.

For more information or for other available material, please contact:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)